

# बढ़ता राजस्थान

Since : 2004 कदम बढ़ाएं, सच के साथ

वर्ष : 14 | अंक : 263

जयपुर | रविवार, 28 जुलाई, 2024

श्रावण, कृष्ण पक्ष अष्टमी संवत्-2081

भारत व राज्य सरकार से विज्ञापनों के लिए स्वीकृत

मूल्य : ₹2 | पृष्ठ : 08

www.badhatarajasthan.in badhatarajasthan@yahoo.com badhatarajasthan.dainik badtarajasthan

## राजस्थान, असम और अरुणाचल में भी अग्निवीरों को आरक्षण

### अब तक 10 राज्यों ने रिजर्वेशन देने की घोषणा की; सेंट्रल फोर्स में भी छूट

बढ़ता राजस्थान

**गुवाहाटी/इटानगर।** राजस्थान, असम और अरुणाचल प्रदेश में भी अब अग्निवीरों को पुलिस भर्ती में आरक्षण देने का ऐलान किया है। तीनों राज्यों के मुख्यमंत्रियों ने शनिवार को इसकी घोषणा की। 26 जुलाई को मध्य प्रदेश, उत्तर प्रदेश, ओडिशा, गुजरात और छत्तीसगढ़ की सरकारों ने आरक्षण देने की

घोषणा की थी। 22 जुलाई को हरियाणा और उत्तराखंड की सरकार भी अग्निवीरों को आरक्षण देने का ऐलान कर चुकी है। इस तरह अब तक 10 राज्य ऐसे घोषणा कर चुके हैं। इससे पहले दो साल पहले केंद्रीय गृह मंत्रालय ने भी बीएसएफ, सीआरपीएफ, आईटीबीपी, एसएसबी और सीआईएसएफ में अग्निवीरों को 10% आरक्षण देने की घोषणा की थी।

विपक्ष ने अग्निपथ योजना बंद करने की मांग की-सेना में अग्निपथ योजना के जरिए अग्निवीरों की भर्ती को लेकर केंद्र सरकार और विपक्ष के बीच टकराव चल रहा है। लोकसभा में विपक्ष के नेता राहुल गांधी ने इसे बंद करने की मांग की है। उत्तर प्रदेश के पूर्व मुख्यमंत्री और सपा अध्यक्ष अखिलेश यादव ने भी कहा कि इंडिया गठबंधन की सरकार में इस योजना को बंद कर दिया जाएगा।



अग्निवीरों को राज्य पुलिस, जेल प्रहरी और वनरक्षक के रूप में मिलेगा आरक्षण - मुख्यमंत्री शर्मा

जयपुर



मुख्यमंत्री भजनलाल शर्मा ने कारगिल विजय दिवस (26 जुलाई) के अवसर पर सेना के अग्निवीरों के लिए बड़ी घोषणा की है। उन्होंने कहा कि समर्पण और राष्ट्र भक्ति की भावना से देश की सीमाओं की रक्षा करने वाले अग्निवीरों के लिए राजस्थान सरकार ने राज्य पुलिस, जेल प्रहरी और वनरक्षक के रूप में आरक्षण का प्रावधान रखा है। शर्मा ने कहा कि प्रधानमंत्री श्री नरेन्द्र मोदी के मार्गदर्शन में राज्य सरकार के इस फैसले से अग्निवीरों को देश की सेवा के बाद प्रदेश में भी काम करने का अवसर प्राप्त होगा।

## मनु भाकर ने जगाई पदक की आस

10 मीटर एयर पिस्टल स्पर्धा के फाइनल में पहुंचीं

बढ़ता राजस्थान

**नई दिल्ली।** पेरिस ओलंपिक 2024 के पहले दिन खराब शुरुआत के बाद शाम होते-होते भारत के लिए अच्छी खबर सामने आई। मनु भाकर महिलाओं की 10 मीटर एयर पिस्टल स्पर्धा के फाइनल के लिए क्वालीफाई कर लिया है। 580 अंकों के साथ वह तीसरे स्थान पर रही। भाकर ने पहली सीरीज में 97, दूसरी में 97, तीसरी में 98, चौथी में 96, 5वीं में 96 और छठी में 96 अंक हासिल किए।



**आज खेला जाएगा फाइनल** - 10 मीटर एयर पिस्टल का फाइनल रविवार दोपहर 3.30 बजे होगा। मनु भाकर पिछले 20 वर्षों में व्यक्तिगत स्पर्धा में ओलंपिक फाइनल में पहुंचने वाली पहली भारतीय महिला निशानेबाज हैं। आखिरी बार सुमा शिरूर एथेंस 2004 में 10 मीटर एयर राइफल स्पर्धा के फाइनल में पहुंची थीं। महिलाओं की 10 मीटर एयर पिस्टल स्पर्धा में रिदम सांगवान 15वें स्थान पर रहीं। इसके साथ ही वह मेडल की रेस से बाहर हो गईं। सांगवान ने 573-14x का स्कोर किया।

## कनाडा में सबसे ज्यादा भारतीयों की मौत : 5 साल में विदेशी धरती पर 633 लोगों ने गंवाई जान

बढ़ता राजस्थान

**अमृतसर।** विदेश में जान गंवाने वाले छात्रों का मुद्दा भारतीय संसद में भी उठा था। जिसके बाद विदेश मंत्रालय की ओर से पेश किए गए आंकड़ों ने सबको चौंका दिया। महज 5 साल में विदेश में अपना भविष्य संवारने गए 633 युवाओं ने अपनी जान गंवा दी। इनमें 19 ऐसे थे जिन्हें दिल का दौरा पड़ा, जबकि आत्महत्या के आंकड़े इसमें नहीं दिए गए। यह सवाल सांसद कोडिक्किल सुरेश ने विदेश मंत्रालय से पूछा था। जिसके जवाब में विदेश राज्य मंत्री कीर्ति वर्धन सिंह की ओर से दिए गए आंकड़ों के मुताबिक 5 साल में विदेश में 633 युवाओं ने अपनी जान गंवाई। इनमें 19 भारतीय ऐसे थे जिनकी जान दिल का दौरा पड़ने से गई।

सबसे ज्यादा मौतें कनाडा में हुईं, जहां पिछले 5 सालों में 172 लोगों की जान गई। इनमें से 9 छात्रों की मौत हमलों की वजह से हुई। दूसरा चौंकाने वाला आंकड़ा अमेरिका से आया, जहां इस दौरान 108 युवाओं की जान गई।

41 देशों में भारतीयों ने जान गंवाई

विदेश मंत्रालय ने आंकड़ों में 41 देशों के नाम बताए हैं, जहां 1 या उससे अधिक छात्रों की मौत हुई है। इनमें ऑस्ट्रेलिया में 57, जर्मनी में 24, इटली में 18, किर्गिस्तान में 12, रूस में 37, यूक्रेन में 18, यूके में 58, जॉर्जिया और साइप्रस में 12-12 और सऊदी अरब में 18 छात्रों की मौत हुई है।

## युवा संसद में नीट पेपर लीक, स्टूडेंट सुसाइड पर फूटा गुस्सा

छात्र बोले- सरकार में इतने घोटाले हैं कि एक वेब सीरीज बन जाए

बढ़ता राजस्थान

**जयपुर।** राजस्थान विधानसभा में शनिवार को स्कूली छात्र सीएम, मंत्री और नेता प्रतिपक्ष बने। युवा संसद में स्टूडेंट्स ने पेपर लीक, कोचिंग स्टूडेंट के सुसाइड के मामलों में लचर सिस्टम पर जमकर आक्रोश जताया। छात्रों ने कोचिंग संस्थाओं के कामकाज के तरीकों और स्टूडेंट के बीच बढ़ते डिप्रेशन पर चिंता जताई। नीट पेपर लीक से लेकर सिस्टम की खामियों पर जमकर तंज कसे। कोचिंग पर एक छात्र ने कहा- हम अंधे की लाठी की जगह खुद अंधे बन गए हैं। दूसरी छात्र ने कहा- सरकार पर लोगों का विश्वास नहीं है। इतने स्कैम (घोटाले) हैं कि एक वेब सीरीज बन जाए। प्रश्नकाल में छात्रों ने विधायकों की तरह ही सवाल पूछे। इसी तर्ज पर मंत्री की भूमिका निभाने वाले छात्रों ने जवाब दिए। इसके बाद कोचिंग पर रेगुलेटरी बोर्ड बनाने की लेकर प्रस्ताव पर बहस हुई। बहस में देशभर से आए स्टूडेंट्स ने कोटा में कोचिंग स्टूडेंट की सुसाइड पर नाराजगी जाहिर करते हुए सिस्टम की खामियां सुधारने का सुझाव दिया।

**स्कूली सिलेबस पर क्यों नहीं होती जेईई, नीट की परीक्षाएं-** छात्रा सौम्या सिंह भदौरिया ने कहा- आज कोचिंग संस्थान क्यों पनप गए, हमारी शिक्षा व्यवस्था की नाकामी के कारण पनप गए हैं। जेईई परीक्षा के लिए कहा जाता है कि एनसीईआरटी सिलेबस पर आधारित है। लेकिन ऐसा है नहीं। बच्चों को उसके बारे में स्कूलों में कहा तैयार किया जाता है। जेईई में 14 लाख ने परीक्षा दी। सेंट केवल 16 हजार हैं। यह परीक्षा स्कूली सिलेबस पर आधारित क्यों नहीं है आज कोचिंग के साथ नकली स्कूल तक पनप गए हैं। शिक्षा को व्यापार बना दिया है। कोचिंग संस्थानों के लिए नियम लागू ही नहीं हो पा रहे हैं।




विधान बजाज बोले- विद्या की काशी मणिकर्णिका घाट बन चुकी

छात्र विधान बजाज ने कोटा में कोचिंग स्टूडेंट के सुसाइड के मामले को मार्मिक तरीके से उठाया। विधान ने कहा- प्रधानमंत्री ने जिसे विद्या की काशी कहा- वो विद्या की काशी आज मणिकर्णिका घाट बन चुकी है। कोचिंग वाले लुभावने विज्ञापन देते हैं। भरपूर विज्ञापन देकर आकर्षित करते हैं। कोचिंग पर कंट्रोल के लिए एक रेगुलेटरी बोर्ड बननी चाहिए, जो इन पर अंकुश लगाए। कोचिंग सिस्टम पर रेगुलेशन समय की मांग है। आज अकेला कोचिंग का रेवेन्यू 58 हजार करोड़ पार कर गया है। यह बढ़ता जा रहा है, लेकिन जैसे-जैसे कोचिंग वालों का मुनाफा बढ़ रहा है। उतना हर स्टूडेंट का डिप्रेशन भी बढ़ रहा है।

भदौरिया ने कहा- दुख की बात है कि युवा दबाव में आकर सुसाइड के लिए मजबूर हो रहे हैं। खुदकुशी करने वाले छात्रों का डेटा लगातार बढ़ रहा है। ये छात्र हमारे सिस्टम के लिए डेटा बनकर रह गए हैं। कोचिंग में नंबरों के आधार पर क्लास और फैंकल्टी बदल जाती है। फीस तो सबने बराबर दी है, फिर यह भेदभाव क्यों? कमजोर छात्रों को कमजोर फैंकल्टी दी जाती है।

छात्रसंघ चुनाव होने चाहिए, लीडरशिप डेवलप होती है : देवनाजी कहा-जब नेहरू प्रधानमंत्री थे, शांति से विपक्ष को सुनते थे; अब संसद का लेवल वैसा नहीं



बढ़ता राजस्थान

**जयपुर।** विधानसभा स्पीकर वासुदेव देवनाजी ने छात्र संघ चुनाव करवाए जाने का समर्थन किया है। विधानसभा में हुई युवा संसद के दौरान स्पीकर देवनाजी ने कहा- आपके छात्र संघ के भी चुनाव होते हैं। पहले छात्र संघ के चुनाव बड़े आदर्श के रूप में होते थे, लेकिन आज धीरे-धीरे उसमें कमियां आती जा रही हैं। ये होने चाहिए, क्योंकि इससे लीडरशिप डेवलप होती है, लेकिन इसमें जो कमियां आ रही हैं। युवा जिस तरह इन्वॉल्व हो रहा है। कहीं न कहीं विचार करने की आवश्यकता है। देवनाजी का यह बयान ऐसे वक्त आया है, जब सरकार ने छात्र संघ चुनावों को लेकर आधिकारिक तौर पर अपना रुख साफ नहीं किया है। हाल ही में सरकार के उच्च शिक्षा विभाग की ओर से जारी वार्षिक कैलेंडर में छात्र संघ चुनावों का जिक्र जरूर है, लेकिन चुनाव और तारीखों पर कोई फैसला नहीं हुआ है। स्पीकर वासुदेव देवनाजी के बयान ने सियासी हलकों में चर्चा जरूर छेड़ दी है।

**नेहरू जी प्रधानमंत्री थे, पार्लियामेंट में सब शांति से विपक्ष के नेताओं को सुनते थे-**देवनाजी ने कहा- इस समय हमारा सिस्टम धीरे-धीरे नीचे की ओर जा रहा है। मुझे पार्लियामेंट की पहली की बातें ध्यान में हैं। उस वक्त बहुत छोटा था, जब नेहरू जी प्रधानमंत्री थे। विपक्ष का कोई व्यक्ति चाहे श्यामा प्रसाद मुखर्जी बोलते थे, जय प्रकाश जी बोलते थे, महावीर त्यागी बोलते थे तो सब शांति से उनकी बातों को सुनते थे। अच्छी बातें होती थीं।

## राजस्थान के 31 जिलों में बारिश का अलर्ट

जयपुर-दौसा में हुई झमाझम बरसात; तापमान गिरा, गर्मी-उमस से राहत

बढ़ता राजस्थान

**जयपुर।** मध्य प्रदेश के पश्चिमी हिस्सों में हो रही बारिश का असर अब राज्य के बांधों पर दिखने लगा। राजस्थान में बांधों का जलस्तर बढ़ने लगा है और गेट खुलने शुरू हो गए हैं। राजस्थान में शनिवार को भीलवाड़ा, जयपुर, दौसा में अच्छी बारिश हुई। मौसम विशेषज्ञों ने बताया कि बंगाल की खाड़ी में एक नया लो प्रेशर सिस्टम बना है। इसके प्रभाव से राजस्थान के पूर्वी हिस्सों में अगले चार-पांच दिन लगातार बारिश का दौर बना रहेगा। आज भी तीन जिलों में भारी बारिश का अलर्ट जारी किया गया है। वहीं, 28 जिलों में बारिश का येलो अलर्ट है। जयपुर में शनिवार सुबह और दोपहर हल्की बारिश हुई। वहीं, दौसा के कई इलाकों में दोपहर बाद हुई तेज बरसात से मौसम बदल गया।



अगले 4-5 दिन मानसून एक्टिव रहेगा

राजस्थान में अगले 4-5 दिन मानसून एक्टिव रहेगा। इसका सबसे ज्यादा प्रभाव पूर्वी और दक्षिणी राजस्थान के भरतपुर, कोटा, उदयपुर, अजमेर और जयपुर संभाग पर ज्यादा रहेगा। मौसम केंद्र के निदेशक राधेश्याम शर्मा ने बताया कि उत्तरी बंगाल की खाड़ी में पश्चिम बंगाल तट पर एक कम दबाव का क्षेत्र (लो प्रेशर सिस्टम) बन गया है।

## योगी के सवाल पर जयंत चौधरी बोले-ब्रेकिंग न्यूज नहीं दूंगा अभय चौटाला से मुलाकात पर दी सफाई, कहा- विभागीय मुद्दों पर हुई बात

बढ़ता राजस्थान

**जयपुर।** केंद्रीय मंत्री जयंत चौधरी शनिवार को एक दिवसीय दौरे पर जयपुर पहुंचे। इस दौरान उन्होंने उत्तर प्रदेश में चल रहे सियासी घटनाक्रम पर अपना पक्ष रखा। वहीं, हरियाणा चुनाव से पहले अभय चौटाला से हुई मुलाकात पर भी सफाई पेश की। इस दौरान उन्होंने 5 साल में देश में 20 लाख से ज्यादा युवाओं को ट्रेनिंग देकर रोजगार के अवसर मुहैया कराने की भी बात कही।

केंद्रीय राज्य मंत्री जयंत चौधरी ने उत्तर प्रदेश में चल रही सियासी खींचतान और लोकसभा परिणाम पर कहा- मैं पॉलिटिकल बयानबाजी नहीं करना चाहूंगा,

फिर भी रिजल्ट अपने आप है। हम जीते हैं, कुछ लोग हारे हैं। विपक्ष की अपनी भूमिका होती है। लेकिन सत्ता पक्ष की अपनी जिम्मेदारी होती है। हम अपनी जिम्मेदारी निभा रहे हैं। हम अपनी नजर विपक्ष की तरफ रख रहे हैं, ताकि वह भी हमारा सहयोग कर सके।

**परिवार में आपस में थोड़ा बहुत संवाद और बातचीत होती है**

चौधरी ने उत्तर प्रदेश में चल रहे सियासी घटनाक्रम पर कहा- परिवार में आपस में थोड़ा बहुत संवाद और बातचीत होती है। यह लोकतंत्र का सिद्धांत है। उसी संवाद के आप लोग अलग मायने निकालते हो। यहाँ ऐसी कोई बात नहीं है। आप मसाला



लगाओ, कुछ नहीं है। हम परिवार की तरह काम कर रहे हैं। जनता ने बड़ा मॅंडेट दिया गया है। तीसरी बार देश में मोदी सरकार बनी है। आजादी के बाद इस देश के

लोकतंत्र में दूसरी बार हो रहा है। फिर लगातार एक ही सरकार को मॅंडेट मिला है। इससे जनता का विश्वास झलकता है।

**योगी के सवाल पर बोले- ब्रेकिंग न्यूज नहीं दूंगा**

उत्तर प्रदेश में योगी जी को हटाने की चर्चा चल रही है? इस सवाल के जवाब में कहा- मैं आज रात की ब्रेकिंग न्यूज आपको नहीं दूंगा, यह मैंने प्रण कर रखा है। चौधरी ने उत्तर प्रदेश में कावड़ यात्रा के दौरान दुकानों के बाहर मालिक का नाम अंकित करने से जुड़े मामले पर कहा- अब इस मामले पर सुप्रीम कोर्ट का आदेश आ गया है। मेरे देखने न देखने का क्या मतलब रह गया है। अब तो यह हो चुका है।

राम बाबू शर्मा (सचिव)  
9828084769

# इण्डिया

## इलेक्ट्रोकेयर

कलर टीवी, डीवीडी, फ्रीज, वॉशिंग मशीन आदि रिपेयर किए जाते हैं।

पिंजरापोल गौशाला के सामने, टोंक रोड, सांगानेर, जयपुर

indiaelectrocare@gmail.com



# जेकेके में साकार हुई बाघों की दुनिया : जेटीएफ में टाइगर के करीब पहुंचे लोग

बढ़ता राजस्थान

जयपुर (का.स.)। इंटरनेशनल टाइगर डे के मद्देनजर राजस्थान हेरिटेज, आर्ट एंड कल्चरल फाउंडेशन की ओर से जवाहर कला केंद्र में आयोजित छठे जयपुर टाइगर फेस्टिवल (जेटीएफ) का शनिवार को उद्घाटन हुआ। गेस्ट ऑफ ऑनर पवन अरोड़ा, डॉ. एस.एस. अग्रवाल चेरमैन जोधपुर, एम्स, विश्व विख्यात वाइल्ड लाइफ फिल्म मेकर और 5 बार के प्रेसिडेंट अवॉर्ड विजेता एस. नल्लामुथु, पूर्व मुख्य सचिव राजीव स्वर्ण, फेस्टिवल के फाउंडर पेट्रन धीरेन्द्र के गोधा ने दीप जलाकर फेस्टिवल की शुरुआत की। फेस्टिवल के अंतर्गत अलंकार गैलरी में देश-दुनिया के वाइल्ड लाइफ फोटोग्राफर्स की 200 से अधिक फोटो की प्रदर्शनी लगाई गयी है। फेस्टिवल को लेकर लोगों में उत्साह पहले दिन ही देखते ही बना। बड़ी संख्या में स्कूली बच्चों ने प्रदर्शनी विजिट की और बाघों की जिंदगी को करीब से देखा। इस दौरान आईएफएस संग्राम सिंह, सरिस्का टाइगर फाउंडेशन के फाउंडर सेक्रेटरी दिनेश दुर्गानी, रणथंभौर के प्रसिद्ध चित्रकार मुखलीधर पाराशर, नेशनल नेचर सोसाइटी के फाउंडर राजकुमार चौहान आदि गणमान्य भी मौजूद रहे।

**जंगल में बाघों के करीब पहुंचे टाइगर लवर्स :** सबसे खास बात यह है कि जेटीएफ के दौरान अलंकार गैलरी में बाघों की दुनिया साकार हुई। पहली बार बाघों से जुड़े किसी आयोजन में वीआर तकनीक का प्रयोग कर वन्यजीव प्रेमियों को बाघों की दुनिया में भेजा गया। लोगों ने वीआर शो में जंगल में बाघों की अटखेलियां को



देखा और सुखद अनुभव प्राप्त किया। इसी के साथ फेस्टिवल में लाइव टाइगर पेंटिंग, टाइगर स्टोरी, मूवी स्क्रीनिंग, पोस्टर स्टाम्प एजीविशन आदि एक्टिविटी भी की जा रही है।

**टाइगर के साथ जंगल और नेचर रहेंगे सुरक्षित :** जेटीएफ के फाउंडर पेट्रन धीरेन्द्र के गोधा ने बताया कि फेस्टिवल का मुख्य उद्देश्य टाइगर के विषय में जागरूकता फैलाना है जिससे जंगल, जानवर, पर्यावरण

सभी सुरक्षित रहे। पहली बार जंगल का लाइव एक्सपीरियंस देने के लिए पीवीआर तकनीक का प्रयोग यहां किया गया। जेटीएफ अध्यक्ष संजय खवाड़ ने बताया कि हर बार की तरह इस बार भी जेटीएफ वन्यजीव प्रेमियों को सुनहरे और सुखद अनुभव प्रदान करेगा। सचिव आनंद अग्रवाल ने बताया कि बड़ी संख्या में बच्चे टाइगर से जुड़े इसलिए स्कूली बच्चों को आमंत्रित किया गया है।



**'टाइगर टैल्स' पर विचार रखेंगे एक्सपर्ट्स :** 29 जुलाई इंटरनेशनल टाइगर डे पर शाम पांच बजे 'टाइगर टैल्स' टॉक शो होगा। इसमें 5 बार के प्रेसिडेंट अवॉर्ड विजेता और विश्व विख्यात वाइल्ड लाइफ फिल्म मेकर एस. नल्लामुथु, टाइगर मैग के नाम से प्रसिद्ध दौलत सिंह शाकावत, महाराष्ट्र ईको टूरिज्म बोर्ड की गर्विनी कार्जिसल के मंबर और स्टेट वाइल्ड

लाइफ बोर्ड के पूर्व सदस्य सुनील मेहता और मध्य प्रदेश के वाइल्ड लाइफ फोटोग्राफर मनीष कालानी (जिन्होंने बाघिन मछली को फैमिली ट्री पर किताब लिखी है), विचार रखेंगे। गौरतलब है कि डिप्टी सीएम दिया कुमारी ने जेटीएफ का पोस्टर लॉन्च किया था और बाघ संरक्षण की दिशा में ऐसे आयोजन को बहुत महत्वपूर्ण बताया था।

## सावन की मस्त फुहारों के बीच म्यूजिकल मस्ती के साथ आरम्भ ने कहा 'अलविदा'

विभिन्न आयोजनों के साथ 18 दिन स्टूडेंट्स के लिए बने यादगार, अंतिम दिन मस्त फुहारों के साथ म्यूजिकल परफॉर्मेंस में स्टूडेंट्स ने किया एंजॉय



बढ़ता राजस्थान

जयपुर (का.स.)। जेकेके लक्ष्मीपट यूनिवर्सिटी का 18 दिवसीय ऑरिएंटेशन कार्यक्रम 'आरंभ 2024' म्यूजिकल परफॉर्मेंस की धमाकेदार प्रस्तुतियों के साथ संपन्न हुआ। मॉडल मिस्टेक की शानदार प्रस्तुति के बीच सावन की मस्त फुहार ने इस आयोजन में चार चांद लगा दिए। सभी स्टूडेंट्स से जबरन एंजॉय किया और यूनिवर्सिटी के साथ शुरू हुई अपनी नई पारी को पूरे उत्साह से शुरू किया। इन 18 दिवसीय कार्यक्रमों के दौरान विभिन्न

एक्टिविटीज आयोजित की गईं, जिनमें स्टूडेंट्स को यूनिवर्सिटी का कल्चर जानने का मौका मिला, वहाँ विभिन्न सेल के बारे में जानकारी प्राप्त हुई। इस दौरान आर्ट एंड क्राफ्ट से जुड़ी हुए विभिन्न एक्टिविटीज, आर्टिज, सामाजिक सरोकारों से जुड़े कार्य, योग, जुवा समेत विभिन्न कार्यक्रमों एवं आयोजनों ने स्टूडेंट्स के लिए 18 दिन यादगार बना दिए। आयोजन के समापन अवसर पर इस कार्यक्रम की तैयारी में जुटे 70 स्टूडेंट्स को अवार्ड देकर सम्मानित भी किया गया। यूनिवर्सिटी के वाइस चांसलर प्रोफेसर धीरज सांघी

वेलोडिक्टरी के अवसर पर स्टूडेंट्स को पहले ही दिन से पूरी शिद्दत के साथ जुट जाने को कहा। उन्होंने कहा कि कोई भी लक्ष्य असंभव नहीं है, बशर्ते हम उसमें पूरी शिद्दत के साथ जुट जाएं। यूनिवर्सिटी के स्टूडेंट्स अफेयर्स हेड दीपक सोगानी ने कार्यक्रम के समापन अवसर पर इसको सफल बनाने के लिए पूरी टीम को धन्यवाद दिया। उन्होंने विशेष रूप से पल्लवी शर्मा के आयोजन अवसर पर इस कार्यक्रम की तैयारी में रहे विशेष योगदान को सराहा। उन्होंने कहा कि वर्तमान में यूनिवर्सिटी में हो रही है एक्स्ट्रा करिकुलर एक्टिविटीज अपने स्तर पर सर्वश्रेष्ठ है।

## लोक गीतों के सुरों में सावन की फुहारों का आनंद नेट थिएटर पर दीपशिखा ने लोकगीतों से किया लोगों को मंत्रमुग्ध

बढ़ता राजस्थान

जयपुर (का.स.)। राजस्थान की विख्यात गायिका दीपशिखा जैन ने नेट थिएटर पर अपनी मधुर आवाज में लोकगीत एवं भजन के स्वर छेड़े तो बादल गरज उठे और सावन की फुहारों से संगीत रसिकों को मंत्रमुग्ध किया। नेट थिएटर के राजेंद्र शर्मा राजू ने बताया की दीपशिखा ने टूटे बाजूबंद री लूम लड़ उलझी उलझी जाए को सुनाकर राजस्थानी संस्कृति के रंग बिखरे। इसके बाद राजस्थान के प्रसिद्ध लोकगीत इन लहरिये रा नौ सौ रुपिया रोकड़ा और म्हारी दोरानिया जेटानिया रूठ गी रे



म्हारा सासु जी मनवा ना आय बनी सा रुस गी रे झट चौमासो लागयो रे साथ ही खड़ी नीम के नीचे में तो एक ली गीत गाया तो सावन की फुहारों का आनंद मन को प्रफुल्लित कर गया। इसके बाद

दीपशिखा ने अपने मधुर कंठ से भजन आज वृंदावन रास रचो है मैं भी देखने जाऊंगी और थाने काई काई कह समझावां म्हारा सांवर गिरधारी सुना कर भगवान को रिझाया। सीमा मिश्रा के साथ तबले पर नवल डोंगी ने अपने उंगलियों का ऐसा जादू बिखेरा की लींग वाह वाह कर उठे। सिंथेसाइजर पर पवन बालोदिया और गिटार पर गौरव भट्ट ने सरदार सांतकर कार्यक्रम को कैमरा चढ़ाया। कार्यक्रम में कैमरा मंजो स्वामी, संगीत विनोद सागर गढ़वाल और मंच सज्जा अंकित शर्मा नोनू, वीरेंद्र सिंह राठौड़ और जिवंतेश शर्मा की रही।

## केन्द्रीय विद्यालय में विद्यार्थियों-अभिभावकों ने लगाए पौधे



बढ़ता राजस्थान

चूरू (नि.स.)। पीएमश्री केन्द्रीय विद्यालय में पीएम नरेंद्र मोदी के आह्वान पर एक पेड़ मां के नाम अभियान के तहत विद्यार्थियों की माताओं ने विद्यालय के कर्मचारियों के साथ तुलसी, अश्वगंधा, शहतूत, नीम, अमरूद, करंज, बरगद, पीपल, गुलार, जामुन, फ्रेंस इत्यादि प्रजातियों के 300 पेड़ लगाए। इस अवसर पर विद्यालय के प्राचार्य कृष्ण सिंह चौहान ने कर्मचारियों, विद्यार्थियों व उनके अभिभावकों के साथ धरती पर हरियाली बढ़ाने का संकल्प लिया। आयोजित वृक्षारोपण कार्यक्रम के बाद गोष्ठी को संबोधित करते हुए प्राचार्य कृष्ण सिंह चौहान ने कहा कि एक व्यक्ति के लिए मां का बहुत महत्वपूर्ण स्थान होता है। इस रिस्ते की गरिमा को

समझते हुए पीएम नरेंद्र मोदी ने विश्व पर्यावरण दिवस के मौके पर धरती पर हरियाली बढ़ाने के दृष्टिकोण से वृहद स्तर पर वृक्ष लगाने का संकल्प लिया। एक पेड़ मां के नाम लगाकर उसे बचाने का संकल्प लिया है। उन्होंने कहा धरती भी मां स्वरूप है। पेड़ पौधे रहने से वायुमंडल का संतुलन बना रहता है। इसलिए अभिभावकों से अपने घरों व आसपास की खाली जमीन पर इस अभियान के तहत विभिन्न प्रजातियों के वृक्ष लगाकर उनकी देखभाल करने का आह्वान किया।

इस अवसर पर विद्यालय के शिक्षक लाल चंद, विजय कुमार माथुर, महेश बुल्डक, संजय कुमार, मनीष शर्मा, मुकेश मीना, सीमा शर्मा, चंदा सेनी, प्रताप नैन सहित बागवान नाजिम तथा माणक आदि उपस्थित रहे।

## एंटी गैंगस्टर टास्क फोर्स ने बहुचर्चित देवी राम मुल्लाका हत्याकांड में फरार पच्चीस हजार हजार का इनामी आरोपित को पकड़ा

दिल्ली-हरियाणा में मजदूरी कर काट रहा था फरारी बढ़ता राजस्थान

जयपुर (का.स.)। एंटी गैंगस्टर टास्क फोर्स पुलिस मुख्यालय की टीम ने डींग जिले में तीन साल पहले बहुचर्चित रहे देवी राम मुल्लाका हत्याकांड के एक और आरोपित को पकड़ लिया है। इस पर एसपी डींग द्वारा पच्चीस हजार रुपए का इनाम घोषित है। दिल्ली एवं हरियाणा में मजदूरी कर फरारी काट रहा आरोपित शिव हरि गुर्जर करीब पन्द्रह दिन पहले ही नादौती आया था। अतिरिक्त पुलिस महानिदेशक एंटी गैंगस्टर टास्क फोर्स एवं अपराध दिनेश एमएन ने बताया कि टीम को



सूचना मिली कि देवी राम मुल्लाका हत्याकांड में शामिल पच्चीस हजार का इनामी आरोपित शिवहरि गुर्जर निवासी मुल्लाका थाना कामां अपने जानकार से मिलने गंगानगर सिटी में थाना नादौती इलाके की होडाहेली गांव

में आया हुआ है। सूचना पर थाना पुलिस की मदद से एंटीगैंगस्टर जाल बिछाकर आरोपित को सरकारी स्कूल के पास से दबोच लिया। एमएन ने बताया कि 11 जून 2021 की सुबह खरीदारी करने बाइक लेकर कामां के लिए

निकले देवी राम गुर्जर निवासी मुल्लाका पर पुरानी रॉजश के चलते गांव के ही रामवतार पक्ष के 20-22 व्यक्तियों ने लोहे के सरियों और लाठियों से हमला कर दिया और मरा समझकर हवाई फायर करते हुए गांव आये। गांव

में भी फायरिंग की जिसमे तीन बच्चे व चार अन्य घायल हो गये। गंभीर घायल देवीलाल ने जयपुर लाते समय महुआ से पहले दम तोड़ दिया था।

इस मामले में थाना पुलिस द्वारा घटना के बाद आठ व्यक्तियों को गिरफ्तार कर लिया था, 13 आरोपित फरार हो गये। जिन पर पच्चीस-पच्चीस हजार का इनाम घोषित किया गया।

इस संपूर्ण कार्रवाई में एएसआई शैलेंद्र शर्मा एवं कांस्टेबल बृजेश कुमार की विशेष भूमिका एवं हैड कांस्टेबल मदन लाल शर्मा व कांस्टेबल सोहन की तकनीकी भूमिका रही। कार्रवाई में थाना नादौती से उपनिरीक्षक देवेन्द्र कुमार शर्मा मय टीम एएसआई चन्द्र हुसैन, कांस्टेबल धारा सिंह, रवि कुमार, कपिल, बनवारी लाल व जसराज का सराहनीय सहयोग रहा।

## आबकारी अधिकारी को 1.70 लाख रुपए की रिश्त लेते गिरफ्तार

बढ़ता राजस्थान

जयपुर (का.स.)। भ्रष्टाचार निरोधक ब्यूरो (एसीबी) की जयपुर ग्रामीण टीम ने दौसा के आबकारी अधिकारी को 1.70 लाख रुपए की रिश्त लेते गिरफ्तार किया है। आरोपित आबकारी अधिकारी लाइसेंसधुदा दुकानों के निर्बाध रूप से संचालन की एवज में यह राशि ले रहा था। फिलहाल आरोपित आबकारी अधिकारी निवास और दौसा स्थित कार्यालय सहित अन्य ठिकानों पर एसीबी सच अभियान चला रहा है। भ्रष्टाचार निरोधक ब्यूरो पुलिस महानिदेशक डॉ. रवि प्रकाश मेहरड़ा ने बताया कि एसीबी की जयपुर ग्रामीण टीम को परिव्रादी ने शिकायत दी कि उसकी दौसा शहर में संचालित तीन लाइसेंसधुदा शराब की दुकानों



को परिव्रादी से 1 लाख 70 हजार रुपए की रिश्त लेते गिरफ्तार किया गया है। आरोपित रिश्त की रकम जयपुर में टॉक रोड स्थित खुद के बेटे के कपड़े के शोरूम में ले रहा था। एसीबी की आरोपित आबकारी अधिकारी से पूछताछ कर रही है और साथ ही इस मामले में उसके घर पर संचय करने के साथ उसके खातों की भी जानकारी जुटाएगी। अतिरिक्त पुलिस अधीक्षक सुनील सिहाग ने बताया कि शिकायत मिलने पर शिकायत का सत्यापन कराया गया तो उस दिन भी आरोपित आबकारी अधिकारी ने पीड़ित ने दस हजार रुपए की रिश्त ली। आरोपित ने उसे जयपुर में टॉक रोड पर बुलाया और पैसा देने के लिए कहा जिस पर पहले से एसीबी टीम ने ट्रेप की कार्रवाई को अंजाम देते हुए पकड़ लिया।

## अंतरराष्ट्रीय सेमिनार में शोधार्थियों ने किया शोध पत्रों का वाचन

बढ़ता राजस्थान

कोटा (का.स.)। जय मीनेश आदिवासी विश्वविद्यालय, कोटा में आयोजित तीन दिवसीय अंतरराष्ट्रीय संगोष्ठी में कई शोधपत्र प्रस्तुत किए गए। प्रस्तुत किए गए शोधपत्रों में प्राचीन भारतीय इतिहास की कई कड़ियों को प्रस्तुत किया गया।

प्रागैतिहासिक काल, हड़प्पा संस्कृति, महापाषाणिक व्यवस्था, मंदिर स्थापत्य से लेकर जनजातीय व्यवस्था के बारे में देश- विदेश से आए कई शोधार्थियों ने उपस्थित जनसमुदाय को अपने शोधपत्रों से अवगत करवाया। डॉ जी आर मनी, डॉ के. एन दीक्षित, प्रोफेसर



विमनेश त्यागी डॉ जीवन खरावाल प्रो. जोगलेकर, प्रो. देव, प्रो. प्रभात साहू, डॉ. पाटिल, डॉ. कांति कुमार पवार जैसे पुराविदोका शोधार्थियों का शोधपत्र प्रस्तुत करने पर उत्साह बढ़ाने में महत्वपूर्ण योगदान रहा। कुलपति प्रो. देवीप्रसाद तिवारी

के नेतृत्व में आयोजित इस तीन दिवसीय अंतरराष्ट्रीय सेमिनार में डॉ. तृप्या, रश्मिता, नागर कर ने महाराष्ट्र के पालघर क्षेत्र के पारंपरिक उत्सव व परम्पराओं की आधुनिक समय की यात्रा होने वाले परिवर्तनों पर शोध पत्र वाचन किया।

## दोस्त की मदद से नाबालिग का अपहरण कर किया दुष्कर्म

बढ़ता राजस्थान

कोटा (का.स.)। ट्रांसपोर्ट नगर थाना इलाके में दोस्त की मदद से एक नाबालिग लड़की से दुष्कर्म का मामला सामने आया है। बताया जा रहा है कि मिलने के बहाने पड़ोसी युवक उसका अपहरण कर ले गया था। विरोध करने पर नाबालिग से शादी करने का वादा किया। ट्रांसपोर्ट नगर थाना पुलिस ने मदद करने वाले आरोपित

दोस्त को गिरफ्तार किया है। पुलिस मेन आरोपी को पहले ही गिरफ्तार कर जेल भेज चुकी है। थानाधिकारी राजेश बाफना ने बताया कि ट्रांसपोर्ट नगर की रहने वाली 17 वर्षीय लड़की ने मामला दर्ज करवाया कि पड़ोसी होने के कारण आरोपी से उसकी बातचीत थी। करीब 2 महीने पहले मिलने के बहाने आरोपी पड़ोसी ने उसको बुलाया। मिलने जाने पर आरोपित पड़ोसी ने अपने दोस्त अमान की मदद से उसका अपहरण किया।

## स्मार्ट मीटर नही लगाने को लेकर मुख्यमंत्री को लिखा पत्र

बढ़ता राजस्थान

जयपुर (का.स.)। विधुत वितरण निगम कंपनी जयपुर डिस्कॉम अपने इलाके में 10 लाख स्मार्ट मीटर बदलेगी। इसके लिए 5 हजार करोड़ रुपए खर्च किये जाने का प्रस्ताव है। शहर के जागरूक नागरिक बनवारी लाल विजय ने इसे डिस्कॉम की फिजुलखर्ची बताकर मीटर बदलने की प्रक्रिया पर रोक लगाने की मांग को लेकर मुख्यमंत्री को पत्र लिखा है।

बनवारी लाल विजय ने बढ़ता राजस्थान को बताया कि विधुत वितरण निगम कंपनी जयपुर डिस्कॉम ने कुछ ही समय पहले इलेक्ट्रॉनिक मीटर लगाए हैं। कुछ समय बाद फिर मीटर रकम मीटर बदलने में लगाना अनुचित है और उपभोक्ताओं पर आर्थिक भार बढ़ेगा। बनवारी लाल विजय ने बताया कि मीटर बदलने के बजाय उपभोक्ताओं को आ रही परेशानियों को दूर करे और उन्हें राहत प्रदान करे।

पत्र में यह लिए सुझाव

1. जहाँ आपूर्ति लाइन खराब है उसे बदला जाए। खराब मीटर की जगह बदलकर स्मार्ट मीटर लगाए।
2. जहाँ ट्रांसफार्मर खराब है उनको तत्काल बदल दिया जाए। सभी कार्यालयों में अतिरिक्त ट्रांसफार्मर उपलब्ध कराए, जिससे उपभोक्ताओं को इन्जुर नहीं करना पड़े।
3. बिजली निगम के कार्यालयों कि दशा सुधारे। लोगों को तुरंत रेस्पॉन्स मिले इसके लिए हेल्प डेस्क टिफिन करें।
4. हर माह दिए जा रहे बिजली के बिल में स्थाई,प्यूल सरचार्ज, विधुत, नगरीय उपकर सहित विभिन्न शुल्क क्यों लगाए गए है? गरीब उपभोक्ता कैसे ये धार वहन करेगा।
5. प्रति युनिट शहर में 6.00 रुपये और ग्रामीण में 5.00 रु रखना चाहिए।

## मणिपाल हॉस्पिटल जयपुर आज लगा रहा है चूरू में मरीजों के लिए निशुल्क स्वास्थ्य शिविर

जयपुर/चूरू (बढ़ता राजस्थान)। मणिपाल हॉस्पिटल, जयपुर नेशनल फुले ब्रिगेड, तारानगर के साथ गठबंधन में 28 जुलाई को चूरू में निशुल्क स्वास्थ्य शिविर लगा रहा है। इस स्वास्थ्य शिविर में मरीजों को निदान के साथ डॉक्टर का परामर्श भी उपलब्ध होगा। रविवार को दोपहर 12 बजे से 2 बजे के बीच संजीवनी हॉस्पिटल एंड ट्रीमा सेंटर, सादुलपुर रोड, तारानगर, जिला चूरू में मशहूर कार्डियोलॉजिस्ट डॉ. अंशुल गुप्ता और ऑर्थोपेडिशियन, डॉ. हरीश तलरजे के साथ जनरल फिजिशियन भी मरीजों को परामर्श देंगे। इस स्वास्थ्य शिविर में मरीजों के शुरार लेवल की जाँच, रक्तचाप, ईसीजी परीक्षण निशुल्क किए जाएंगे और उन्हें निशुल्क परामर्श दिया जाएगा। डॉ. अंशुल गुप्ता, कार्डियोलॉजिस्ट, मणिपाल हॉस्पिटल, जयपुर ने कहा, "भारत में जीवनशैली में परिवर्तन, बढ़ते तनाव, और हृदय के स्वास्थ्य को लेकर जागरूकता की कमी के कारण सीवीडी की घटनाएं बढ़ रही हैं। इसलिए हार्डपरेंटेशन, डायबिटीज और हार्डपरिफेरिडिमिया जैसी समस्याओं को समय पर पहचानना एवं नियंत्रित किया जाना बहुत आवश्यक है। जीवनशैली में सुधार, नियमित स्वास्थ्य जाँच, और डॉक्टर के परामर्श से दवाएँ लेकर सीवीडी के भार को काफी कम किया जा सकता है।" ऑर्थोपीडिक कंसल्टेंट, डॉ. हरीश तलरजे ने कहा, "उबढ़ने के साथ हमारी हड्डियाँ कमजोर हो जाती हैं, जिससे दैनिक कार्यों में दिक्कत होने लगती है, और कभी-कभी गंभीर दर्द भी हुआ करता है।



# राजकीय प्राथमिक विद्यालय के पचास वर्ष बाद भी हालात नहीं सुधरे दो कमरे, दो अध्यापक एवं 21 बालकों का नामांकन, मामूली बरसात में भी पूरे परिसर में भरता है पानी, छत से टपकता है टप-टप पानी

बढ़ता राजस्थान

चाकसू (गिरिराज प्रसाद शर्मा)। चाकसू नगर पालिका क्षेत्र के वार्ड 23 में सड़क किनारे पिछले पांच दशक से चल रहे राजकीय प्राथमिक विद्यालय नई तोड़ की ढाणी में हल्की बरसात में भी विद्यालय परिसर में पानी भर जाता है, बालकों को बाल्टी भर कर पानी निकालना पड़ रहा है, बरामदा रहित दो पुराने कमरे हैं समय पर मरम्मत के अभाव में छतें टपक रही हैं। जर्जर हालत के चलते स्कूल का नामांकन भी मात्र 21 बालकों तक ही सीमित है। कुछ ही दूरी पर पंचायत समिति एवम मुख्य ब्लाक शिक्षा अधिकारी का कार्यालय स्थित है, कागजों में शाला विकास प्रबंधन समिति भी है, वार्ड 23 से निर्वाचित पार्षद भवानी सिंह लौधा सक्रिय प्रतिनिधि हैं, नवनिर्वाचित विधायक रामावतार बैरवा भी क्षेत्र में शिक्षा के विकास के लिए समर्पित होने का दावा करते रहे हैं। लेकिन सरकारी विद्यालय की दयनीय जर्जर हालत देख कर लगता है कि कोई भी जिम्मेदार पदाधिकारी



चाकसू वार्ड 23 स्थित राजकीय प्राथमिक विद्यालय में भरा बरसात का पानी

अपना दायित्व नहीं निभा रहा है। आश्चर्य इस बात का है पीने के पानी तक की व्यवस्था बाहर की तरफ लग रहे हैंडपम्प पर ही निर्भर है। पौषाहार कक्ष, प्रधानाचार्य कक्ष, स्टोर रूम, स्टाफ रूम के अलावा

प्राथमिक विद्यालय में पांच कक्षा कक्ष तक की सुविधा उपलब्ध नहीं है। बरसात के दिनों में इस विद्यालय की हालत देखने लायक होती है। विद्यालय में प्रधानाचार्या श्रीमती धनवंतरी जैन एवं शिक्षिका

अनुराधा सिंह भी अपनी ड्यूटी बजाने तक सीमित है। जनसहयोग से विद्यालय की दशा सुधारने में रुचि नजर नहीं आती। पार्षद भवानी सिंह भूतपूर्व विधायक एवं वर्तमान विधायक से इस स्कूल के जीर्णोद्धार हेतु ढाणी के लोगों को साथ लेकर मिल चुके हैं लेकिन आशासन के अलावा किसी भी तरह का सहयोग नहीं मिल सका।

पास में रह रहे हरलाल लौधा ने बताया कि विद्यालय के ठीक सामने पुराना जयपुर - टोंक मार्ग है, जैसे जैसे सड़क का निर्माण होता रहा, वैसे वैसे विद्यालय परिसर का धरातल नीचा होता चला गया। बरसात का पानी विद्यालय भवन में भर जाता है। पिछले चार दशक से संबंधित अधिकारियों का एक ही रटा रटाया जवाब रहता है कि उच्चाधिकारियों को अवागत करवा दिया गया है। वास्तविकता में धरातल पर काम नहीं होता। इस संबंध में वर्तमान विधायक महोदय रामावतार बैरवा से दो बार फोन पर संपर्क करने की कोशिश की गई परंतु बात नहीं हो पाई।

## आम बजट युवाओं, महिलाओं और किसानों को समर्पित : केंद्रीय मंत्री कृष्णपाल गुर्जर

बढ़ता राजस्थान

कोटा (का.स.)। केंद्रीय बजट गरीब युवाओं, किसानों, महिलाओं को समर्पित है। बजट में युवाओं को रोजगार, देने के लिए कई योजनाएं हैं। यह बात शनिवार को केंद्रीय सहकारी राज्य मंत्री कृष्णपाल गुर्जर ने कोटा में पत्रकारों से बातचीत करते हुए कही।

उन्होंने कहा कि केंद्रीय बजट गरीब युवाओं, किसानों, महिलाओं को समर्पित है। बजट में युवाओं को रोजगार, देने के लिए कई योजनाएं हैं। उन्होंने कहा अब तक कम्पनियों के सीएसआर का पैसा तरह तरह के कामों पर खर्च होता था। इस बजट में प्रावधान है कि सीएसआर का पैसा नौजवानों के स्किल डेवलपमेंट व रोजगार साधन उपलब्ध कराने में काम में आएगा।

कृष्णपाल ने बजट को देश की आर्थिक मजबूती देने वाला बताते हुए कहा कि ये बजट विकसित भारत संकल्प का आधार है। इस बजट में आने वाले कुछ सालों में भारत को दुनिया की तीसरी बड़ी अर्थव्यवस्था बनाने की तस्वीर नजर आई है। इस बजट में किसान गरीब युवा महिलाओं पर फोकस किया गया है। बजट में

राजस्थान में रेलवे के दोहरीकरण के लिए, नई लाइन बिछाने के लिए करोड़ों की सीमांत दी है। राजस्थान को केंद्र के टैक्स की हिस्सेदारी में पहले से ज्यादा 7 हजार करोड़ रूपए मिलेंगे। उन्होंने कांग्रेस पर निशाना साधते हुए कहा कि 2009 से 2014 तक कांग्रेस की डबल इंजन की सरकार थी। उस दौरान राजस्थान को टैक्स हिस्सेदारी में केंद्र से 72 हजार 867 करोड़ रूपए मिले। मोदी सरकार ने 2014 से 2019 में इसे बढ़ाकर 1 लाख 60 हजार 170 करोड़ किया। 2019 से 2024 के बीच 2 लाख 50 हजार 949 करोड़ बढ़ा। 2009 से 2014 के बीच राजस्थान को केंद्र सरकार ने 34 हजार 576 करोड़ के ग्रांट जारी किए। मोदी सरकार के समय 2014 से 2019 के बीच बढ़कर 1 लाख 1 हजार 704 करोड़ हो गया। 2019-24 में 1 लाख 59 हजार 941 करोड़ हो गया।

उन्होंने कहा कि डबल इंजन की सरकार आने के बाद विकास की गति तेज होगी। जराता से किए गए वादों को परा करेंगे। प्रेसवार्ता में शिक्षा मंत्री मदन दिलावर, ऊर्जा मंत्री हीरालाल नगर, भाजपा जिलाध्यक्ष राकेश जैन सहित बीजेपी पदाधिकारी मौजूद रहे।

## सरकार की मंशानुरूप आवश्यक सेवाएं हो दुरूस्त, नियमित फॉलोअप के साथ करें समस्याओं का निस्तारण : सत्यानी जिला कलक्टर पुष्पा सत्यानी ने जिले के सांखू फोर्ट में आयोजित रात्रि चौपाल में सुनी जनसमस्याएं

बढ़ता राजस्थान

चूरू (सुरेश शर्मा)। जिला कलक्टर पुष्पा सत्यानी ने शुक्रवार को राजगढ़ ब्लॉक की सांखू फोर्ट ग्राम पंचायत मुख्यालय स्थित आईटी सेंटर में रात्रि चौपाल आयोजित कर आमजन की समस्याएं सुनीं और उनके तत्काल एवं समयबद्ध निस्तारण के लिए संबंधित अधिकारियों को निर्देश प्रदान किए। इस मौके पर जिला कलक्टर ने ग्रामीणों ने कहा कि मुख्यमंत्री भजनलाल शर्मा की मंशानुरूप आवश्यक सेवाएं दुरूस्त रहें तथा आमजन से प्राप्त समस्याओं का नियमित फॉलोअप लेते हुए समयबद्ध व समुचित निस्तारण किया जाए। उन्होंने आमजन से कहा कि जिला प्रशासन आमजन की समस्याओं के त्वरित निस्तारण के लिए प्रतिबद्ध है। स्वयं मुख्यमंत्री और मुख्य सचिव के स्तर पर आमजन की समस्याओं और उनके



समाधान की समीक्षा की जाती है। इसलिए ग्रामीण उचित तरीके से अपनी समस्याएं रखें, उनके समाधान के लिए समुचित प्रयास किए जाएंगे। उन्होंने कहा कि ग्रामीण स्वयं जागरूक होकर सरकार की योजनाओं एवं सुविधाओं का लाभ उठाएं तथा यह कोशिश करें कि योजनाओं का लाभ अंतिम छोर के व्यक्ति तक पहुंच सके। जिला कलक्टर के निर्देश पर सभी विभागों के अधिकारियों व प्रतिनिधियों ने उनके विभाग से संबंधित जनकल्याणकारी योजनाओं की जानकारी दी। ग्रामीणों ने सांखू सीएचसी में चिकित्सा सेवाओं को लेकर परेशानी बताई, जिस पर जिला कलक्टर ने नियुक्त चार चिकित्सकों में से 02 चिकित्सकों

को सवरे, 1 चिकित्सक को सांखू व 1 चिकित्सक को रात्रि शिफ्ट में ड्यूटी लगाने के निर्देश दिए। उन्होंने कहा कि आमजन को बेहतर चिकित्सा सेवाएं मिलें। आमजन को अस्पताल में चिकित्सकीय परामर्श, दवा व जांच आदि के संबंध में अनावश्यक परेशानी न हो। ग्रामीणों ने गांव के वार्ड नंबर 02

व 06 में पेयजल आपूर्ति की समस्या बताई, जिस पर जिला कलक्टर ने पीएचईडी के अधिकारियों को पेयजल व्यवस्था का निरीक्षण कर आपूर्ति दुरूस्त करने के निर्देश दिए। ग्रामीणों ने बिजली कटौती व घर पर बिजली के बिल नहीं पहुंचने की समस्या रखी, जिस पर जिला कलक्टर ने बिजली आपूर्ति व्यवस्था सुचारु करते हुए प्रत्येक कनेक्शनधारक के घर पर बिजली के बिल पहुंचाने के निर्देश दिए। ग्रामीणों ने ग्राम पंचायत में रात्रि चौपाल का आयोजन कर उनकी समस्याएं सुनने के लिए जिला प्रशासन का आभार जताया। इस दौरान तहसीलदार इमरान खान, बीडीओ नरेन्द्र सिंह, सरपंच प्रेम कंवर, सीबीईओ बबलेश शर्मा, पशुपालन से डॉ अशोक, एएसआई रूपसिंह, प्रभु सिंह, उगमसिंह, निहाल विक्रम सिंह सहित समस्त विभागों के ब्लॉक स्तरीय अधिकारी व ग्रामीण उपस्थित रहे।

## आवारा पशु पहुंचा रहे फसलों को नुकसान, भरी बारिश में पहरेदारी करने को मजबूर किसान दोहरी मार झेल रहा किसान प्रशासन से नहीं बन पा रही बात, आवारा पशु कर रहे फसलों बर्बाद



बढ़ता राजस्थान

अंता (शफीक मंसूरी)। क्षेत्र के किसानों को अपनी फसल बचाने के लाल पढ़े हैं। जहां गांवों में आवारा पशुओं समस्या बनी हुई है, वहीं क्षेत्र के इन किसानों ने अभी फसल लुचवाई के कुछ ही दिन हुए हैं ऐसे में आवारा जानवर पूरी रात खेतों को रौंदते हुए हरी भारी फसलों में भारी नुकसान पहुंचा रहे हैं। किसानों का कहना है कि पशुओं ने किसानों की नौद तक हारम कर रखी है। किसानों को रात-रात भर अपने खेतों पर पहले देकर अपनी सोयाबीन धान की फसल की फसल की रखवाली करनी पड़ रही है। अंता क्षेत्र के गांव में सड़क व खेतों में घूम रहे आवारा पशुओं के कारण

खेती बर्बाद हो रही है। सोयाबीन धान की फसल को बहुत नुकसान हो रहा है। इतना पहरा तो बदमाशों के लिए भी नहीं देना पड़ता था। जितना पशुओं का देना पड़ रहा है। प्रशासन किसानों की इस समस्या पर कोई ध्यान नहीं दे रही है। किसानों के सामने आवारा पशुओं की समस्या गंभीर है, जिसका समाधान करने में प्रशासन पूरी तरह नाकाम साबित रहा है।

धरातल पर हो किसानों की समस्या का समाधान : आवारा पशु काफी संख्या बढ़ रहे हैं, जिस कारण हरी-भरी फसलों को तहस-नहस कर किसान को बड़ी हानि पहुंचा रहे हैं। किसानों को तो पहले ही उनकी फसलों के वाजिब दाम नहीं मिल पा रहे हैं।

आवारा पशु जहां किसानों पर हमला करते हैं, वहीं उनके कारण सड़क दुर्घटनाएं भी बढ़ रही हैं। सरकारें भाषणों में तो किसानों की हित की बात करती है, लेकिन धरातल पर कुछ और नजर आता है। आवारा पशुओं से किसानों को मिले निजात : आवारा पशु किसानों की फसलों को बर्बाद कर रहे हैं। आवारा पशुओं ने कई किसानों को हमला करके घायल भी कर देते हैं इन आवारा पशुओं से किसान परेशान हैं अंता क्षेत्र के खेतों में लहलहाती फसलों को देखकर किसानों के चहरे खुशी से चमक उठते हैं। वहीं खेतों में खड़ी फसल को चट करते पशुओं के आंतक से किसानों की मेहनत पर पानी फिरता नजर आ रहा है।

## सामूहिक नृत्य प्रतियोगिता संपन्न 75 विद्यार्थियों ने कार्यक्रम में भाग लिया



बढ़ता राजस्थान

रावतभाटा (नि.स.)। रावतभाटा परमाणु ऊर्जा केंद्रीय विद्यालय क्रमांक 4 में पाठ्य सहायमी गतिविधियों के अंतर्गत शनिवार को सदनवार सामूहिक नृत्य प्रतियोगिता संपन्न हुई। कार्यक्रम प्रभारी पूर्णिमा भक्त ने जानकारी दी कि कार्यक्रम की थीम लोक नृत्य निर्धारित की गई थी। प्रतियोगिता में सीनियर वर्ग में कक्षा 9 से 12 तक के तथा जूनियर वर्ग में कक्षा 6 से 8 तक के विद्यार्थियों ने बड़े ही उत्साह के साथ भाग लिया और विभिन्न राज्यों के लोक-नृत्यों रंगारंग एवं मनमोहक प्रस्तुतियां दीं। लगभग 75 विद्यार्थियों ने कार्यक्रम में भाग लिया। कार्यक्रम की अध्यक्षता उप-प्राचार्य प्रमोद कुमार सिंह द्वारा की गई। प्रतियोगिता में दीपाली दुबे,

जयवर्धन भटनागर व प्रीति कुमारी द्वारा निभाई गई। उप-प्राचार्य ने सभी प्रतिभागियों को प्रस्तुतियों की सराहना की तथा विजेताओं को बधाई दी और दर्शक दीर्घा में बैठे अन्य सभी छात्र-छात्राओं की तारीफ करते हुए कहा कि आज आप सभी ने अनुशासन का बहुत ही सुन्दर उदाहरण प्रस्तुत किया है जिसके कारण हमारा आज का कार्यक्रम बिना किसी विघ्न के सफलता पूर्वक सम्पन्न हो सका। निर्णायक दीपाली दुबे ने सभी प्रतिभागियों की सराहना करते हुए कहा कि आज आप सभी की प्रस्तुतियां एक से बढ़ कर एक रहीं जिससे हम तीनों निर्णायकों के लिए प्रतियोगिता का परिणाम तैयार करना बहुत कठिन कार्य साबित हुआ। उन्होंने कहा कि प्रतियोगिता में हार जीत तो लगी रहती है, हर किसी को पुरस्कार नहीं प्राप्त होता है किंतु

भाग लेना बड़ी बात है। आज जिन्हें कोई स्थान प्राप्त नहीं हुआ है वे निराश न हों, अगली प्रतियोगिताओं के लिए प्रयास में कमी न करें क्योंकि परिश्रम के बिना सफलता नहीं मिलती है। उप-प्राचार्य ने परिणाम घोषित किए। जूनियर वर्ग में प्रताप सदन का दक्षिण भारतीय नृत्य प्रथम रहा, तिलक सदन का मराठी नृत्य द्वितीय तथा शिवाजी सदन का संबलपुरी नृत्य तृतीय स्थान पर रहा। वहीं सीनियर वर्ग में शिवाजी सदन का उत्तराखंड का नृत्य प्रथम, तिलक सदन का हरियाणवी नृत्य द्वितीय तथा प्रताप सदन का बंगाली नृत्य तृतीय स्थान पर रहा। कार्यक्रम में हैडमास्टर पवन कुमार, सभी विद्यार्थी व समस्त स्टाफ उपस्थित रहा तथा कार्यक्रम की सफलता में सभी का सराहनीय सहयोग रहा।

## एनएसयूआई ने एस.बी.डी. राजकीय महाविद्यालय में नव प्रवेशित विद्यार्थियों के लिए लगाया सहायता शिविर



बढ़ता राजस्थान

सरदारशहर (सुरेश शर्मा)। एस.बी.डी. राजकीय महाविद्यालय सरदारशहर में प्रवेश फॉर्म जमा करवाने आने वाले विद्यार्थी मित्रों के सहयोग के लिये छात्रवर्ग सहायता केन्द्र के रूप में एनएसयूआई टीम ने एनएसयूआई के बैनर तले प्रथम वर्ष के विद्यार्थियों की दस्तावेज सत्यापन में सहायता की। आज

लगातार चौथे दिन महाविद्यालय में एनएसयूआई बैनर तले साथियों के साथ प्रवेश सहायता शिविर लगाकर नव प्रवेशित विद्यार्थियों की दस्तावेज सत्यापन में सहायता की। एनएसयूआई परिवार द्वारा स्नातक प्रथम वर्ष में प्रवेश हेतु जारी की गयी प्रथम वरीयता सूची व प्रथम प्रतीक्षा सूची में शामिल सभी विद्यार्थी मित्रों को हार्दिक बधाई दी। इस मौके पर छात्रनेता

संदीप कडवांसरा, एनएसयूआई पूर्व जिला प्रवक्ता संजय सिद्ध, पूर्व छात्रसंघ अध्यक्ष प्रत्याशी भागीरथ जोशी, किशन सिद्ध एवं अन्य एनएसयूआई के साथी मौजूद रहे। विद्यार्थी प्रवेश से सम्बंधित किसी भी जानकारी के लिये इन हेल्पलाइन नंबरों 9828124548, 7665414916, 94619 94956, 9610871017, 8302846277 पर संपर्क कर सकते हैं।

## मुकुंदरा विहार विस्तार में बिजली की समस्या, जनता का विरोध प्रदर्शन उपमहापौर पवन मीणा ने मौके पर पहुंच की समझाईश

बढ़ता राजस्थान

कोटा (का.स.)। मुकुंदरा विहार विस्तार योजना में बिजली की समस्या को लेकर शनिवार को स्थानीय लोगों ने विरोध प्रदर्शन किया। स्थानीय निवासियों ने बताया कि पिछले रात्रि 33 केवी लाइन में फॉल्ट होने के कारण बिजली गुल हो गई इसके बाद शनिवार दोपहर तक बिजली की आपूर्ति बहाल नहीं हो पाई, जिससे आमजन में नाराजगी बढ़ गई। इलाके में आए दिन बिजली की समस्या बनी रहती है और शिकायत करने पर स्थानीय लाइनमैन द्वारा पैसों की मांग की जाती है और अभद्र भाषा का प्रयोग किया जाता है। इसी को लेकर मुकुंदरा विहार विस्तार के निवासी मुकुंदरा विहार में स्थित जीएसएस पर एकत्रित होकर विरोध प्रदर्शन करने लगे। मौके पर विभाग का कोई भी अधिकारी उपस्थित नहीं था। इसकी सूचना पाकर उपमहापौर पवन मीणा तुरंत मौके पर पहुंचे और विभाग के एस डी शिववरण जागिड़ को फोन के माध्यम से स्थिति की जानकारी दी। जागिड़ ने आशासन दिया कि 10 दिन के भीतर समस्या का समाधान कर दिया



जाएगा। पवन मीणा ने जनता को समझाया और उनके धैर्य की प्रशंसा की। समझाईश के बाद, मुकुंदरा विहार विस्तार के निवासी धरने से उठे। मीणा ने कहा कि हमारी प्राथमिकता है कि सभी निवासियों को निर्बाध बिजली आपूर्ति मिले। विभाग से आशासन मिला है और जल्द ही इस समस्या का समाधान होगा। मनीष मत्या, अध्यक्ष, मुकुंदरा विहार विस्तार विकास समिति ने कहा कि यह स्थिति अस्वीकार्य है और हम इस पर लगातार निगरानी रखेंगे।

## नाले पर हो रहे अतिक्रमण को लेकर विधायक को लिखा पत्र, समस्या का समाधान करने की मांग

बढ़ता राजस्थान

कोटा (का.स.)। वार्ड 19 नगर निगम कोटा दक्षिण की पार्षद विजय लक्ष्मी प्रजापति ने प्रगत स्कूल के सामने नाले के ऊपर हो रहे अतिक्रमण को लेकर विधायक कल्पना देवी को पत्र लिखा है। पत्र में बताया गया है कि प्रगत स्कूल के यहां से जो मुख्य नाला उस की चौड़ाई बजरंग नगर त्रिवेणी आवास तक तो लगभग 20 फिट है लेकिन आगे नाले के दोनों किनारे पर रह रहे लोगों के द्वारा अतिक्रमण करके स्थानीय निवासियों ने नाले के ऊपर पक्का निर्माण कार्य करके नाले की चौड़ाई को केवल मात्र 5 फिट रहने दिया है जिसकी वजह से बारिश के दौरान पानी नाले से ओवर फ्लो होकर बजरंग नगर, त्रिवेणी, आदि कॉलोनी में भराव होता है। नगर विकास न्यास और निगम के द्वारा बजरंग नगर में हो रहे अतिक्रमण पर बिल्कुल भी ध्यान नहीं है। इस नाले को कोटडी चौराहे से प्रगत स्कूल तक सीसी बना दिया गया है और ऊपर से पूरा कवर ढकान भी कर दिया है लेकिन बजरंग नगर से लेकर रेलवे लाइन तक इस नाले को भी सीसी नाला बनाया जाए और इसकी गहराई को बढ़ा दिया जाए जिससे इस नाले के पानी का निकास आसानी से हो सकेगा इस नाले के अंदर त्रिवेणी आवास और गोपाल विहार के बीच में पानी की बड़ी लाईन भी आ रही है जिससे पानी रूककर भी बाहर आता है और कचरा रूक जाता है, उस पानी की लाईन को भी प्रगत स्कूल के यहां पर जिस तरह से ऊपर लिया है उसी प्रकार करने हे भी समस्या के समाधान में राहत मिलेगी।

## विधायक बैरवा उप जिला अस्पताल मे डीडीसी (4) का करेंगे शुभारंभ

बढ़ता राजस्थान

चाकसू (नि.स.)। चाकसू उप जिला अस्पताल के प्रमुख चिकित्सा अधिकारी डॉ. संजय कुमार मीना ने मिडिया को जानकारी देते हुए बताया की राजकीय उपजिला चिकित्सालय चाकसू में मरीजों को सांयकाल में निशुल्क दवा उपलब्ध करवाने के लिए विधायक रामावतार बैरवा के द्वारा आपातकाल दवा वितरण केंद्र का उद्घाटन किया जायेगा जिससे अब सांयकाल 03.00 बजे से रात्रि 10.00 बजे तक मरीजों को आपातकाल दवा वितरण केंद्र से दवा मिलेगी। मुख्यमंत्री निशुल्क दवा योजना का लाभ अस्पताल में 3 बजे से रात्रि 10 बजे तक मिलेगा। डीडीसी (4) के चालू होते ही मरीजों को मंहगी दवा बाहर से नही लेनी पड़ेगी।



### सम्पादकीय

## खनिज पर हक किसका केंद्र या राज्य सरकार, सुप्रीम कोर्ट के फैसले से हुआ बड़ी समस्या का निपटारा

केंद्र और राज्यों के बीच करों के बंटवारे को लेकर कई बार विवाद उठ चुके हैं। केंद्रीय कर प्रणाली जीएसटी लागू होने के बाद भी कुछ चीजों पर करों और उपकरों के बंटवारे को लेकर सवाल उठते रहे हैं। खनिजों के स्वामित्व का प्रश्न भी उनमें एक है। केंद्र सरकार ने खनिजों पर कर और उपकर लगाना शुरू किया, तो कुछ कंपनियों और राज्य सरकारों ने इस पर सवाल उठाए। आखिरकार सर्वोच्च न्यायालय ने अब स्पष्ट कर दिया है खनिजों पर राज्य सरकारों का हक होता है। वे उनका पट्टा देने को स्वतंत्र हैं। इसके लिए किए गए करार की एवज में वे जो शुल्क प्राप्त करती हैं, उसे कर नहीं कहा जा सकता। वह रायल्टी की श्रेणी में आता है।

रायल्टी को कर नहीं कहा जा सकता। इस फैसले से खासकर ओड़ीशा और झारखंड को बड़ी राहत मिली है। हालांकि करीब पैंतीस वर्ष पहले भी एक सीमेंट कंपनी ने सर्वोच्च न्यायालय के समक्ष यह मामला उठाया था कि केंद्र सरकार उससे उपकर नहीं वसूल सकती। तब अदालत ने कहा था कि खनिजों पर कर लगाने का अधिकार केंद्र सरकार को है। मगर दूसरे मामले में सर्वोच्च न्यायालय ने करीब बीस वर्ष पहले उस फैसले को पलटते हुए कहा कि पुराना फैसला छापे की गलती से भ्रामक हो गया था। केंद्र को खनिजों पर कर लगाने का अधिकार नहीं है।

अब नौ न्यायाधीशों की पीठ ने इस मामले पर बहुमत से फैसला दिया है कि खनिजों पर राज्य सरकारों का अधिकार है। दरअसल, यह मामला इसलिए उलझा हुआ था कि संविधान में केंद्र को खदानों के आबंटन से संबंधित सीमाएं तय करने का अधिकार केंद्र सरकार को दिया गया है। मगर जमीन, भवन आदि पर शुल्क लगाने का अधिकार राज्य सरकारों को है। इसलिए केंद्र सरकार खनिजों पर कर लगाने लगी थी। अब सर्वोच्च न्यायालय ने स्पष्ट कर दिया है कि खनिज राज्य सरकार की संपदा हैं, इसलिए वह उसके पट्टे की कीमत तय कर सकती है। अगर खनिजों पर भी केंद्र सरकार कर वसूलने लगेगी, तो राज्यों को अपनी विकास परियोजनाओं के लिए धन जुटाना मुश्किल हो जाएगा। इस फैसले के बाद राज्य सरकारें केंद्र द्वारा वसूला गया कर वापस दिलाने की गुहार लगा रही हैं। हालांकि इसका निपटारा किस प्रकार होगा, देखने की बात है। राज्य सरकारों में अक्सर इस बात को लेकर असंतोष देखा जाता है कि केंद्र को जिस अनुपात में उनसे राजस्व प्राप्त होता है, उस अनुपात में उन्हें बजटीय आबंटन नहीं मिलता। जबसे जीएसटी लागू हुआ है, राज्यों में अपने हिस्से का राजस्व प्राप्त करने के लिए संघर्ष उभरता रहा है। इस तरह कई राज्यों में विकास परियोजनाएं उधर जाती हैं। जाहिर है, सर्वोच्च न्यायालय के ताजा फैसले के बाद उन राज्यों को अपना राजस्व जुटाने में काफी मदद मिलेगी, जहां खनिज पदार्थों की बहुलता है। ओड़ीशा, मध्यप्रदेश, झारखंड आदि राज्यों में कोयला, सीमेंट, लौह अयस्क, पेट्रोलियम आदि पदार्थों की खदानें हैं, मगर वे उनका पूरा लाभ नहीं ले पातीं, क्योंकि उन पर अभी तक केंद्र सरकार भी अपना हक जताती आ रही थी। यह ठीक है कि राज्यों से प्राप्त राजस्व से ही केंद्र सरकार पूरे देश की विकास परियोजनाओं में संतुलन कायम करती है।

# क्या जम्मू कश्मीर में आतंकवादी घटनाएं सफल चुनावों के साथ समाप्त हो जाएंगी?

अभी कुछ महीने पहले की ही बात है, चुनाव से पहले, जब प्रधानमंत्री नरेंद्र मोदी ने कहा था कि यह नया भारत है और यह आतंकवाद के घाव नहीं सहता। मोदी सरकार के पिछले दो कार्यकाल का रिकॉर्ड रहा है कि आतंकवाद के साथ हमेशा से कड़ा रुख अख्तियार किया गया है। जब भी पाकिस्तान ने बातचीत की पहल की भारत सरकार ने साफ कर दिया कि आतंकवाद और बातचीत एक साथ नहीं चल सकते। हाल के वर्षों में सेना ने जम्मू-कश्मीर में आतंकियों पर कड़ा प्रहार कर रहे थे। सीमा पर चौकसी इतनी थी कि आतंकी आसानी से भारतीय सीमा में प्रवेश नहीं कर पा रहे थे। हालांकि पिछले कुछ महीनों में परिस्थितियां बदली हैं। आतंकी हमले बढ़े हैं पर सरकार चुप नहीं बैठी है। साल 2016 में उरी आतंकवादी हमला हुआ जिसके जवाब में भारत ने सर्जिकल स्ट्राइक की उसके बाद साल 2019 में पुलवामा में आतंकवादी हमला हुआ जिसके जवाब में बालाकोट एयर स्ट्राइक हुई। दोनों ही बार सरकार ने जवाब 2 हफ्तों के भीतर दिया था। इसलिए अभी कुछ दिन सरकार की ओर से होने वाले एक्शन का इंतजार करना चाहिए।

### अशोक भाटिया

जम्मू कश्मीर से धारा 370 को हटाने के बाद 3 साल शांतिपूर्ण रहे, जिसके चलते केंद्र सरकार लोकसभा चुनाव के बाद जम्मू-कश्मीर में सुरक्षाबलों की तैनाती योजनाबद्ध तरीके से कम करने के बारे में सोच रही थी। इसके सात ही सप्ताह बल विशेषाधिकार अधिनियम हटाने पर भी विचार हो रहा था। कानून व्यवस्था से लेकर आतंक के मोर्चों पर अब जम्मू-कश्मीर पुलिस को आगे रखने की योजना पर काम हो रहा था पर अब लगता है कि इन सब योजनाओं पर पानी फिर जाएगा। सितंबर 2024 के अंत तक जम्मू-कश्मीर में विधानसभा का गठन भी करना था। यह पीएम मोदी का वादा भी है और सुप्रीम कोर्ट का भी आदेश था। कश्मीर में सुरक्षाबलों की वापसी से संबंधित सवाल पर गृह मंत्री अमित शाह ने कहा था कि चुनाव के बाद इस पर काम शुरू हो जाएगा। हमने इसकी पूरी कार्ययोजना तैयार कर ली है। हमने जम्मू-कश्मीर पुलिस को मजबूत बनाया है। केंद्रीय बल उसे पीछे रहकर सहयोग करेंगे। उनका कठना था कि बीते 10 वर्षों में एक भी फर्जी मुठभेड़ नहीं हुई है और सुरक्षाबलों ने जब भी नियंत्रकों को तोड़ा या उन्होंने कहीं कोई गलत काम किया, उनके खिलाफ एफआइआर दर्ज कर कार्रवाई की गई है। शाह ने यह भी कहा था कि जम्मू-कश्मीर विधानसभा चुनाव सितंबर से पहले होंगे और केंद्र वहां सशस्त्र बल (विशेष शक्तियां) अधिनियम को हटाने पर विचार करेगा। हालांकि पूर्व मुख्यमंत्री उमर अब्दुल्ला को उम्मीद है कि चुनाव जरूर होंगे। उन्होंने कहा कि विधानसभा चुनाव सुप्रीम कोर्ट के आदेश का मामला है और मैं नहीं मानता कि सुरक्षा की स्थिति इतनी खराब है कि चुनाव नहीं हो सकते। हमारे यहां 1996 में चुनाव हुए हैं। 1998, 1999 में संसद के लिए चुनाव हुए हैं। मुझे लगता है कि चुनाव अवश्य होने चाहिए। कुछ नेताओं की सुरक्षा वापस लिए जाने पर उन्होंने कहा, अगर उचित एनालिसिस और उचित सुरक्षा मूल्यांकन के आधार पर ऐसा किया जाता तो यह ठीक होता। कठुआ और डोडा में हुए आतंकी हमलों को लेकर सरकार गंभीर है। यह कहा नहीं जा सकता कि पाकिस्तान पर फिर से सर्जिकल स्ट्राइक कब होगा पर रक्षा सचिव के बयान को हलके में नहीं लेना चाहिए। रक्षा सचिव गिरिधर अरमाने ने कहा है कि कठुआ हमले में पांच जवानों की मौत का बदला लिया जाएगा। उन्होंने कहा कि भारत इसके पीछे छिपी बुरी ताकतों को नैस्तानाबूद करेगा। इधर जम्मू क्षेत्र में भारतीय सेना पर आतंकवादी हमलों में अचानक वृद्धि ने कई विश्लेषकों को पाकिस्तान और चीन के साथ सीमा की स्थिरता पर



इसके प्रभाव के बारे में सोचने पर मजबूर कर दिया है, साथ ही इस साल के अंत में सर्वोच्च न्यायालय के निर्देशों के अनुपालन में जम्मू कश्मीर में होने वाले आगामी चुनावों पर भी इसका प्रभाव पड़ने की आशंका जाहिर है। इस तरह के हमलों में अचानक वृद्धि एक महत्वपूर्ण सवाल खड़ा करती है कि क्या यह इस बात का संकेत है कि चीन और पाकिस्तान के साथ दो मोर्चों पर लड़ाई कैसी होगी? सेना और अन्य सुरक्षा बलों के खिलाफ हाल ही में हुए हमले कश्मीर में दिखाई देने वाले उत्साह के बिल्कुल विपरीत हैं, क्योंकि हजारों पर्यटक घाटी की प्राकृतिक सुंदरता को देखने के लिए बढ़ते जाते हैं। ये भीड़ जैसे समय में भी बढ़ी जब राज्य के जम्मू जिले के रियासी कस्बे में एक बस पर आतंकवादी बेरहमी से गोलियां चला रहे थे। यह घटना 9 जून को हुई थी। तब से सुरक्षाकार्मियों पर कई और हमले हुए हैं। जम्मू क्षेत्र के डोडा, कठुआ और रियासी जिलों में हताहतों की संख्या अधिक रही है, जो कई सालों से शांत रहे हैं। बताया जाता है कि आतंकवादियों का ध्यान कश्मीर से हटकर जम्मू के कम उपवाह-ग्रस्त क्षेत्र पर चला गया है। रणनीतिक विश्लेषकों के दृष्टिकोण से, ज्यादा चिंताजनक बात यह है कि जून 2020 में गलवान में हुई झड़प के बाद चीनी सैनिकों का मुकाबला करने के लिए जम्मू से सैनिकों को लड़ाकू भेजे जाने के बाद इस क्षेत्र में उपवाद बढ़ गया है, जिसमें हमारे 20 जवान शहीद हुए गए थे। लद्दाख में हुई झड़प के बाद से भारतीय सेना चीन के नजदीकी इलाकों में अपनी मौजूदगी बढ़ा रही है। यह अनुमान लगाना गलत नहीं होगा कि अगर भारत और पाकिस्तान या भारत और चीन के बीच तनाव बढ़ता है, तो इस्लामाबाद और बीजिंग दोनों एक-दूसरे के साथ अपनी

सैन्य कार्रवाइयों का समन्वय करेंगे और भारत में आतंकवाद में वृद्धि देखी जा सकती है, जो अभी दिखाई दे रही है। विशेषज्ञों का दावा है कि भारतीय सैनिकों पर हमला करने वाले आतंकवादियों के पास हाई क्वालिटी हथियार और रसद मौजूद है। उनके अनुसार, अधिकांश आतंकवादी पाकिस्तान से घुसपैठ करके आए हैं। इसलिए, यह स्पष्ट है कि उन्हें या तो पाकिस्तान या चीन का समर्थन प्राप्त है। अपने दम पर, वे एक मजबूत सेना का मुकाबला करने में असमर्थ हैं। जब उसका अपना देश और सरकार संकट में है, तो पाकिस्तानी सेना ऐसा क्यों करेगी? भारतीय रक्षा हलकों में एक राय है कि पाकिस्तानी सेना यह दिखाना चाहती है कि उसे जम्मू-कश्मीर राज्य को विशेष दर्जा देने वाले अनुच्छेद 370 को निरस्त करने का विरोध करने वालों को आतंकवादियों का काफी समर्थन प्राप्त है। कश्मीर के पर्यटन में उछाल का सबसे दिलचस्प पहलू यह है कि इससे कश्मीर घाटी में बढ़ते पर्यटन पर कोई असर नहीं पड़ा है। इन दिनों सिर्फ श्रीनगर ही नहीं, बल्कि पूरे कश्मीर में कमरा दूँदना मुश्किल है। अगर कोई किस्मत से कमरा दूँद भी लेता है, तो साधारण कमरों का किराया 3-सितारा होटल के करीब होता है। ज्यादातर हाउसबोट भरे हुए हैं और डाउनटाउन और लाल चौक में गुजराती, मराठी, बंगाली और हिंदी भाषा में बातचीत सुनने को मिलती है। यहां मौजूद पर्यटकों से कोई भी पूछ सकता है कि क्या यह वही जगह है जो दशकों तक हिंसा में उलझी रही। क्या ये उस जगह पर सामान्य स्थिति के लौटने के संकेत नहीं हैं जिसे केंद्र सरकार 'अनुच्छेद 370 को निरस्त होने के बाद बनाया गया नया कश्मीर' कहती है?

### आज का राशिफल

हमारे अलग-अलग जन्मदिनों के दिन के अनुसार आप कई विधियों लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कोनेस देय है, जहां आपको सिद्धांत बुद्ध रहने और दूसरी तरफ, आपको किस बातों से सावधान रहना चाहिए। इन बातों के बारे में हमारे पास है और जितने लक्ष्यों को सुलझाने वक्त साकारलक ऊर्जा को महसूस करेंगे, बलिक पाठ्यकारिक संबंधों में भी, जहां यह स्वाभाविकता हमें संतुष्ट और बहादुरी में लक्ष प्रदान करेगा।



प्रवास की संभावना है। आप मौज-मस्ती में समय व्यतीत कर सकेंगे। आपको शारीरिक एवं मानसिक खुशियों का अनुभव होगा। समाज में मान-सम्मान प्राप्त कर सकेंगे। व्यापारी अपने व्यापार को आगे बढ़ा सकेंगे।



वाणी पर संयम रखें, नहीं तो विवाद की संभावना बनी रहेगी। आर्थिक लाभ प्राप्त कर सकेंगे। विरोधियों के समक्ष विजय प्राप्त होगी। नौकरि करने वाले लोग लाभ प्राप्त कर सकेंगे। किसी बात की चिंता आपको रह सकती है।



आज का दिन मिश्रित फलदायी है। आज आपको वाणी और व्यवहार में संयम रखने की सलाह दी जाती है। अपने जिंभे हुए शब्दों से संभलकर रहें। ज्योतिष और आध्यात्मिक बातों में आज आपको रुचि रहेगी। यात्रा, प्रवास तालें।



प्रवास में अनपेक्षित बाधाएं खड़ी हो सकती हैं। आज किसी भी नए काम की शुरुआत ना करें। आध्यात्मिक सिद्धियों को प्राप्त होने का योग है। आज आपके जीवसाथी के साथ संबंध अधिक प्रगाढ़ होंगे। उनके साथ रोमांस के पल गुजरेंगे। आपको प्रतिष्ठा में वृद्धि होगी।



अधुरे कामों को पूरा करने के लिए अच्छा समय है। आपके परिवार में अपने काम में उत्साह का वातावरण होगा। आप नए काम में यश पूर्व प्रतिष्ठा प्राप्त कर सकेंगे। लोगों के साथ संपर्क के दौरान स्वभाव को शांत रखना आवश्यक है।



आपको पेट संबंधी कोई तकलीफ हो सकती है। अचानक धन खर्च होने की संभावना है। किसी रिश्ते में आगे बढ़ने से पहले आपको बेहद ध्यान रखना होगा। आज आप नए काम की शुरुआत कर सकेंगे। यात्रा टालने की सलाह आपको दी जाती है। ध्यान से मन शांत बना रहेगा।



प्रियजनों के साथ हुई मुलाकात सफल रहेगी। शुभ समाचार की प्राप्ति होगी। आनंददायक प्रवास की संभावना है। उमम वैवाहिक सुख को अनुभूति होगी। आज का दिन कुछ कष्टदायक है, इसलिए आपको संभलकर चलना चाहिए।



भावनात्मक संबंधों में आप नरम रहेंगे। मित्रों एवं स्वजनों से भेट होगी। भाई-बहनों से लाभ होगा। विरोधियों का सामना कर पाएंगे। आध्यात्मिक बातों में सिद्धि मिलेगी। आज आपका मन दुविधाओं में उलझा रहेगा।



किसी भी महत्वपूर्ण विषय पर आज निर्णय न लें। दोपहर के बाद तन और मन की प्रसन्नता रहेगी। परिजनों के साथ आनंद-उल्लास में समय व्यतीत होगा। मित्रों, श्रेष्ठियों से उपहार मिलने से मन खुश होगा।



आप कुछ अधिक ही इमोशनल रहेंगे। नौकरिपेशा लोग चिंता में रहेंगे। जमीन, जायदाद के कामों में सावधानी रखें। आज आपको किसी भी काम में बिना सोच-समझे भाग नहीं लेना है। साथियों के साथ अच्छी तरह से समय गुजारे।



आज का दिन शुभ फलदायी नहीं है। घर में वाद-विवाद का वातावरण रहेगा। आप शारीरिक और मानसिक रूप से स्वस्थ रहेंगे। मन किसी चिंता में रहेगा। नेगेटिव विचार आपको परेशान करेंगे। माता के स्वास्थ्य की चिंता आपको रह सकती है।



निर्णय न ले पाने के कारण नए काम शुरू नहीं कर पाएंगे। आज आप सम्बंधों में औपचारिकता रखें, नहीं तो मनमुटाव होने की संभावना है। व्यवहार में जिदपन छोड़ दें। प्रवास न करना हितकर है। परिजनों के साथ वाद-विवाद न लें। स्वास्थ्य के मामलों में संभलकर रहें।

### शरित्सयत

हमारा जन्म प्रभु के लिए हुआ है जबकि हम करन के कुछ और ही लग गए हैं। आज समाज में तेजी के साथ बढ़ने वाला दूध, ईंधन, लोभ, तनाव और चिंता सच में समाज के लिए चिंता का विषय है, जिसे के लिए इस गणित को समझना होगा.....

आठवीं तक प्राथमिक विद्यालय खिलौरा में नवी से ग्यारहवीं तक उच्च माध्यमिक विद्यालय रामगढ़ 24 मार्च 1988 में एमएससी में सिपाही के पद पर भरते हुए 1991 में उच्च माध्यमिक विद्यालय रामगढ़ से 1993 में राजस्थान पीएमटी में सिलेक्शन के बाद 5 साल 7 महीने

आज के हमारे कॉलेज के आदर्श हैं डॉ. विजयपाल यादव जोकि पेशे से चिकित्सक (सर्जन) हैं। हाथ में ऑपरेशन के समान नहीं बल्कि माला के माध्यम से आपको मिलेंगे हालांकि ऑपरेशन भी ऐसे करते हैं जैसे सच में ये नहीं कर रहे बल्कि कोई आलोचिक शक्ति इनसे करावा रही है। 20 फरवरी 1970 गांव खिलौरा सहस्रीला रामगढ़ जिला अलवर में जन्में डॉ. विजयपाल आज अपने पेशे के अलावा लोगों में कृष्ण भक्ति की अलख जगाने के लिए जाने जा रहे हैं।

आमर्मा गवर्नमेंट मेडिकल कॉलेज कोटा से एमबीबीएस की 2000 से आरपीएससी में मेडिकल ऑफिसर की नौकरी की पहली पोस्टिंग बांसवाड़ा में फिर नीमराना में पोस्ट ग्रेजुएशन जनरल सर्जरी एमएस जयपुर सवाई मानसिंह अस्पताल से की उसके बाद 2007 से 2009 तक राजीव गांधी सामान्य चिकित्सालय में नौकरी की वहां पर बहुत सारे बड़े ऑपरेशन किये 4 नवंबर 2009 से अपना विजय हॉस्पिटल प्राइवेट अस्पताल संचालित किया।

छोटे-छोटे बच्चों को प्रभात फेरी के माध्यम से भगवान से जोड़ने का बीड़ा आज एक बड़े मेले का स्वरूप ले रहा है। श्रीमद् भगवत गीता और भागवत कथा के माध्यम से आध्यात्म का प्रचार कर पाखण्ड से बचाने का संकल्प लेकर हाथ में माला लिए हुए ये शक्स सही में किसी शक्तियत से कम नहीं। डॉ. यादव

2007 से 16 साल लगातार जवानों एवं अफसर की प्री में ऑपरेशन किये अभी तक 9000 पेड़ लगा चुके सिलीसेड एवं जेड ड्राइवर में आने वाली नहर की भी खुदाई करवाई वाटर रिचार्ज के लिए लागभ 23 कुंए बनवाये 2022 से 2024 तक आईएमए अलवर के प्रेसिडेंट रहे। आजादी के बाद डॉक्टर का सबसे बड़ा आंदोलन का नेतृत्व किया जोकि राइट टू



डॉ. विजयपाल यादव (डायरेक्टर विजय हॉस्पिटल)

हेल्थ बिल के विरोध में था। लगातार 5 साल से नशा मुक्ति पर कार्य कर रहे हैं एवं लगभग 8 साल से हेरै कृष्ण हेरै कृष्ण कृष्ण हेरै हेरै राम हेरै राम राम हेरै हेरै का संकीर्तन, गीता जी का प्रचार पत्नी श्रीमती सविता यादव ग्रहणी है।

बड़ा बेटा डॉक्टर मयंक यादव एमएमएस मेडिकल कॉलेज जयपुर से युरोलॉजी में उबी कर रहा है एवं छोटे बेटे डॉक्टर मनीष यादव जोधपुर मेडिकल कॉलेज से एमबीबीएस की है एवं पीजी की तैयारी कर रहे हैं। दैनिक बढ़ता राजस्थान उनके उज्वल भविष्य की कामना करता है।

जय हिन्द

### विशेष आलेख

## छात्रों को हाई-टेक दुनिया के लिए तैयार करना

### विजय गर्ग

दुनिया तकनीकी प्रगति वाले भविष्य की ओर बढ़ रही है। इसमें विभिन्न क्षेत्रों में क्रांति लाने वाली कृत्रिम बुद्धिमत्ता से लेकर जीन संपादन और भी बहुत कुछ शामिल है। इसलिए, इस मामले में, छात्रों को इस माहौल के लिए तैयार करना सबसे महत्वपूर्ण हो जाता है। यहीं पर एस्टीईएम शिक्षा आती है, जो विषयों के एक समूह से हटकर प्रौद्योगिकी-युक्त भविष्य के लिए अगली पीढ़ी को सशक्त बनाने के दृष्टिकोण में बदल जाती है। एस्टीईएम शिक्षा वह है जहां विज्ञान, प्रौद्योगिकी, इंजीनियरिंग और गणित को जमीनी स्तर से एकीकृत किया जाता है। हालांकि, भविष्य में बुनियादी ज्ञान से कहीं अधिक की आवश्यकता है, और परिणामस्वरूप, विश्वविद्यालयों को भी बदलना होगा। इसके लिए दृष्टिकोण में बदलाव की आवश्यकता है जिसमें शिक्षा चीजों को खोज, संज्ञानात्मक क्षमताओं और नवीन अंतर्दृष्टि के प्रति प्रेम बढ़ाने की एक प्रक्रिया है। यहां बताया गया है कि एस्टीईएम शिक्षा भविष्य की मांगों को पूरा करने के लिए कैसे विकसित हो सकती है-विशेषज्ञ से यहां बताया गया है कि एस्टीईएम शिक्षा भविष्य की मांगों को पूरा करने के लिए कैसे विकसित हो सकती है- अनुभवात्मक शिक्षा को अपनाया किताबें और अन्य सामग्रियां बहुत महत्वपूर्ण उपकरण हैं जिनके लिए प्रत्येक छात्र को हमेशा प्रोत्साहित किया जाना चाहिए। फिर भी, ऐसा कोई तरीका नहीं है कि एक छात्र को खोजने के लिए दिलचस्प तथ्यों के साथ इतनी सारी सामग्रियां दो जाएंगी, और इच्छा बस खत्म हो जाएगी क्योंकि प्रश्नों ने उसे पहले ही सब कुछ बता दिया है। ऐसा लगता है कि भविष्य एस्टीईएम शिक्षा का है, या कम से कम उन दृष्टिकोणों का है जो इसके सार पर विचार करते हुए अनुभवात्मक शिक्षा के उच्च तत्वों के साथ एक वातावरण बनाने में शामिल हैं। चित्र स्कूल ध्यान में 3डी प्रिंटिंग कार्यशालाएं और आभासी वास्तविकता प्रयोगशालाएं जैसे तकनीकी चमत्कार हैं जो छात्रों को कुछ ही मिनटों में अमेर्जन का दौरा करने की अनुमति देते हैं। ऐसी गतिविधियों के कारण ही अमूर्त विचारों को बल मिलता है और एस्टीईएम विषयों के प्रति प्रेम विकसित होता है। उभरती प्रौद्योगिकियों को एकीकृत करना-प्रौद्योगिकी एस्टीईएम शिक्षा पाठ्यक्रम का हिस्सा नहीं है बल्कि शिक्षा का एक साधन है। कृत्रिम रूप से बुद्धिमान ट्यूटर्स से सीखने के मार्ग प्राप्त करने पर विचार करें जो शिक्षार्थियों की क्षमताओं और कठिनाइयों के अनुकूल हैं। इसके लिए उपयुक्त आभासी वास्तविकता का उपयोग है, जहां, एक वास्तविक मॉडल को विच्छेदित करने के बजाय, आभासी वातावरण में परिवर्तनों का अनुकरण किया जा सकता है, जैसे कि मानव शरीर के साथ मुठभेड़ हो सकती है। सहयोग और संचार को बढ़ावा देना- उभरती पीढ़ी की मूल्य प्रणाली समूह बातचीत पर आधारित एक एकीकृत अवधारणा है। एस्टीईएम शिक्षा समूह असाइनमेंट को शामिल



करके इसे बढ़ावा दे सकती है जो छात्रों को कुछ समस्याओं को हल करने या एक-दूसरे को अपने विचार समझाने पर विचार-मंथन करने पर मजबूर करेगी। यह सहयोगात्मक भावना छात्रों को उस दुनिया के लिए तैयार करती है जिसमें एक-दूसरे के साथ आने का मतलब है कि विभिन्न क्षमताओं वाले प्रतिभाओं के समूह विशिष्ट लक्ष्यों को प्राप्त करने के लिए एक साथ आएंगे। एस्टीईएम और समाज के बीच अंतर को पाटना-एस्टीईएम का अभ्यास अकेले नहीं किया जाना चाहिए। भविष्य को ऐसे लोगों की आवश्यकता है जिनके पास मौजूदा तकनीक और विज्ञान से प्राप्त सामाजिक प्रभाव जागरूकता और स्थिरता पैदा कर रहे हैं-स्थायी शहरों को डिजाइन करने जैसी वास्तुशिल्प परियोजनाएं, साथ ही प्रकृति छत्र को उपकरणों का एक उत्कृष्ट सेट भी प्रदान करती है जो उसे न केवल तकनीकी बल्कि रचनात्मक दृष्टिकोण का उपयोग करके विभिन्न समस्याओं को हल करने में सक्षम बनाती है। एस्टीईएम शिक्षा का भविष्य केवल ऐसे स्नातक तैयार करने की प्रक्रिया नहीं है जो बैठ कर प्रोग्राम कर सकें या प्रयोग कर सकें। यह आधुनिक दुनिया की तकनीकी जटिलताओं को दूर करने के लिए महत्वपूर्ण विश्लेषण, आविष्कारशील और गहराई से उपयुक्त समाधानों और जवाबदेह आविष्कारकों की एक पीढ़ी तैयार करने के बारे में है। अनुभवात्मक शिक्षा, उन्नत प्रौद्योगिकियों, सहयोग और समाज के समग्र संदर्भ को शामिल करने से भविष्य के लिए शिक्षाशास्त्र तैयार करना संभव हो जाता है, जिससे एस्टीईएम छात्रों को परिवर्तन को तोड़ने और इसे चलाने के लिए तैयार करता है।

### आज का इतिहास

#### 28 जुलाई की महत्वपूर्ण घटनाएँ

- इंग्लैंड से वापस लौटने पर सर थामस हेरिओट ने 1586 में यूरोप को आलू से अवगत कराया।
- कैप्टन बेरिंग ने 1741 में मार्टेंट सेंट एलियास, अलास्का की खोज की।
- प्रशिया और ऑस्ट्रिया ने 1742 में शांति समझौते पर हस्ताक्षर किये।
- पेरू ने स्पेन से स्वतंत्रता की घोषणा 1821 में की।
- भारतीय प्रशासनिक सेवा के सर विलियम जेम्स हर्शेल द्वारा पहचान के लिए 1858 में पहली बार फिंगर प्रिंट का इस्तेमाल किया गया
- अमेरिका में मापने की मीट्रिक प्रणाली को 1866 में वैधानिक मान्यता मिली।
- अमेरिकी विदेश मंत्री विलियम एच सिवार्ड ने 1868 में पूर्व दासों को नागरिकता देने के लिए संविधान में 14वें संशोधन को मंजूर करने की घोषणा की।
- आज ही के दिन प्रथम विश्व युद्ध की शुरुआत 1914 में हुई थी।
- नीदरलैंड के एम्स्टर्डम में नौवें ओलिंपिक खेल का शुभारंभ 1928 में हुआ।
- ग्रेट ब्रिटेन में डाक कोड का प्रयोग 1959 में शुरू हुआ।
- चंद्रमा की तरफ 1964 में रेंजर 7 का प्रक्षेपण, 4308 तस्वीरें भेजी।

#### 28 जुलाई को जन्मे व्यक्ति

- अरबी के प्रसिद्ध सूफ़ी कवि, साधक और विचारक इबने अरबी का जन्म 1165 को हुआ था।
- उंगलियों के निशान को पहचान बनाने वाले ब्रिटिश विलियम जेम्स हर्शेल का जन्म 1858 को हुआ था।
- हेपेटाइटिस का टीका खोजने वाले बारुक ब्लासिंग का जन्म 1925 में हुआ था।





## कावड़ यात्रा निकाले जाने को लेकर कावड़ समिति ने सौंपा ज्ञापन

बढ़ता राजस्थान

**मालपुरा (नि.स.)।** श्री शिव कावड़ यात्रा समिति मालपुरा ने उपखण्ड अधिकारी के नाम लिखे ज्ञापन की प्रति अतिरिक्त प्रशासनिक अधिकारी राकेश टेलर को सौंप कर कावड़ यात्रा निकाले जाने को लेकर आवश्यक जानकारी दी गई। शनिवार को समिति के विकास शर्मा, विनोद साहू, कन्हैयालाल शर्मा, आशुतोष खारोल सहित अन्य कार्यकर्ताओं के प्रतिनिधिमंडल की ओर से ज्ञापन सौंपा गया। ज्ञापन में बताया गया कि 11 अगस्त को श्री गणेशेश्वर महादेव मन्दिर बीसलपुर से कावड़ यात्रा प्रारम्भ होगी। इसके पश्चात यह कावड़ यात्रा टोडारायसिंह से होकर

मोर पहुंच कर रात्रि विश्राम करेंगे। इसके अगले दिन 12 अगस्त को कावड़ यात्रा मोर से प्रारम्भ होकर टोराड़ी, अम्बापुरा, आरएसी चोकी, टुक स्टैण्ड, दूदू रोड तिराहा, व्यास सकिंल से होकर सुभाष सकिंल होते हुए केदारनाथ मन्दिर पहुंच भगवान शंकर का जलाभिषेक करेंगे। ज्ञापन में यह जानकारी भी दी गई है कि कावड़ यात्रा के दौरान बीसलपुर से मालपुरा तक साउण्ड में केवल भगवान शंकर के भजनों की व्यवस्था रहेगी। ज्ञापन पर त्वरित कार्रवाई करते हुए ज्ञापन की प्रति थानाधिकारी मालपुरा को भेज कर आवश्यक जांच कर नियमानुसार कार्रवाई कर रिपोर्ट तुरन्त भिजवाने के निर्देश प्रदान किए गए हैं।

# जलदाय मंत्री ने लगाया जनता दरबार

आम जन की सुनी समस्याएँ, सम्बन्धित अधिकारियों को दिए शीघ्र समाधान के निर्देश

बढ़ता राजस्थान

**मालपुरा (नि.स.)।** प्रदेश के जलदाय मंत्री एवं मालपुरा विधानसभा क्षेत्र के विधायक कन्हैयालाल चौधरी के जनता दरबार में आम जन उमड़ कर आम समस्याओं से अवगत कराया। इस संबंध में जानकारी देते हुए करूणानिधि शर्मा ने बताया कि पूर्व निर्धारित कार्यक्रम के अनुसार शनिवार को प्रदेश के जलदाय मंत्री कन्हैयालाल चौधरी नगरपालिका भवन टोडारायसिंह पहुंच कर जनता दरबार लगाया। इस जनता दरबार में क्षेत्र से भारी संख्या में आम जन पहुंचे। आम जन की ओर से जलदाय मंत्री के सामने पानी बिजली जैसी आम जन से जुड़ी समस्याओं को रखा। साथ ही इस दरबार में कई लोगों द्वारा विभिन्न सरकारी विभागों से जुड़ी अपनी व्यक्तिगत समस्याओं को भी रखा। मंत्री चौधरी ने आम जन की सभी समस्याओं को ध्यान से सुना। साथ ही जनता दरबार में मौजूद सम्बन्धित विभागीय अधिकारियों को निर्देश प्रदान कर आम जन से जुड़ी समस्याओं को शीघ्र समाधान कर आम जन को राहत पहुंचाने के निर्देश प्रदान किए। इस दौरान उमड़े आम जन को सम्बोधित करते हुए जलदाय मंत्री चौधरी ने कहा कि देश के यशस्वी प्रधानमंत्री नरेंद्र



मोदी के निर्देशन में प्रदेश के मुख्यमंत्री भजनलाल शर्मा के कुशल नेतृत्व में प्रदेश सरकार प्रदेशवासियों की सभी समस्याओं का त्वरित समाधान के प्रयास रही है। साथ

ही सरकार की ओर से सभी अधिकारियों को स्पष्ट तौर पर निर्देश दिए गए कि प्रदेश वासियों की पानी बिजली, साफ सफाई सहित अन्य मूलभूत समस्याओं का शीघ्र

समाधान कर आम जन को राहत प्रदान करें। जलदाय मंत्री चौधरी के इस जनता दरबार में भारी संख्या में आम जन सहित विभागीय अधिकारियों के अधिकारी मौजूद रहे।

## हरिद्वार से गंगाजल लेकर साइकिल से मालपुरा पहुंचा युवक

बढ़ता राजस्थान



के मध्य स्थिति अति प्राचीन छतरेश्वर महादेव मन्दिर पहुंच कर भगवान शंकर का अभिषेक

किया। गौरतलब है कि मालपुरा के लिए यह पहला अवसर है जब कियर साइकिलिस्ट युवक ने

हरिद्वार से मालपुरा तक साइकिल यात्रा कर हरिद्वार के पवित्र गंगाजल से मालपुरा में

जलाभिषेक किया है। वहीं गंगाजल लेकर मालपुरा छतरेश्वर महादेव मन्दिर पहुंचने पर मन्दिर विकास समिति की ओर से अगवानी कर स्वागत किया गया। कावड़ियों का किया स्वागत : जयपुर के पवित्र गलता जी से पवित्र जल लेकर शेरगढ़ पहुंचने वाले कावड़ियों के मालपुरा पहुंचने पर श्री कावड़ यात्रा समिति की ओर से कावड़ियों की अगवानी कर स्वागत किया गया। इस दौरान समिति के विनोद साहू, कन्हैयालाल शर्मा, आशुतोष खारोल सहित अन्य कार्यकर्ता मौजूद रहे।

## शिवाड़ में 132 केवी जीएसएस के लिए आवंटित नहीं हो रही जमीन

बढ़ता राजस्थान

**नटवाड़ा (नि.स.)।** शिवाड़ कस्बे में 132 केवी जीएसएस के निर्माण के लिए बिजली विभाग द्वारा राजस्व विभाग के तहसीलदार चौध का बरवाड़ा को नवम्बर 2022 में पत्र भेजकर शिवाड़ या ईसरदा ग्राम पंचायत के अधीन 132 केवी जीएसएस के लिए भूमि उपलब्ध करवाने का अनुरोध किया था जिससे ईसरदा डेम प्रोजेक्ट को बिजली आपूर्ति सही हो सके मगर राजस्व विभाग द्वारा आज तक जमीन आवंटित नहीं की गई है। प्राय जानकारी के अनुसार 132 केवी जीएसएस हेतु करीब 13 बीघा जमीन ईसरदा ग्राम पंचायत में देख ली गई थी और ग्राम पंचायत ने जनवरी 2023 में इस संबंध में एनओसी भी जारी कर दी थी मगर उसके बाद भी डेढ़ साल में भी जमीन आवंटित का कार्य नहीं हो सका। और फाइल एक

कार्यालय से दूसरे कार्यालय घूम रही है। वहीं इसी 2024 के बजट में राजस्थान सरकार द्वारा शिवाड़ में 132 केवी जीएसएस के निर्माण की घोषणा भी हो चुकी है मगर जमीन आवंटन का कार्य नहीं हो रहा है।

**व्या कहते है आमजन**

132 केवी जीएसएस का निर्माण क्षेत्र के लिए जरूरी है मगर राजस्व विभाग के अधिकारियों की लापरवाही से अब तक भी डेढ़ साल से अधिक समय के बाद भी जमीन आवंटित नहीं की गई है इस मामले में इससे बड़ी धोर लापरवाही नहीं हो सकती। मामले से अब मुख्यमंत्री को अवगत करवाएंगे।

**प्रेमप्रकाश शर्मा,**

**प्रदेश भाजपा कार्यसमिति सदस्य भाजपा राजस्थान**

शिवाड़ में 132 केवी जीएसएस की मांग बहुत पुरानी है जिसे अब जाकर सुना गया है उसके बाद भी

दिलमुल रवैये के कारण जमीन आवंटित नहीं होना एक बड़ी लापरवाही है। स्थानीय विधायक को तुरंत जमीन आवंटन करवाना चाहिए।

**कुमुद जैन, मीडिया प्रभारी,**

**घुश्मेश्वर ज्योतिर्लिंग मंदिर ट्रस्ट शिवाड़**

स्थानीय विधायक द्वारा अब तक जमीन आवंटन में इंटरस्ट नहीं लेने से मामला फाइल में दबा पड़ा है मामले को प्रशासन से मिलकर विधायक को तुरंत जमीन आवंटित करवानी चाहिए।

**तेजकरण सोनी, वरिष्ठ भाजपा नेता**

शिवाड़ में 132 केवी जीएसएस हेतु प्रशासन को तुरंत जमीन आवंटन करना चाहिए जिससे जल्द से जल्द बजट घोषणा पूरी हो।

**प्रमोद शर्मा, समाज सेवी, शिवाड़**

## घुश्मेश्वर ज्योतिर्लिंग मंदिर को पर्यटन का दर्जा नहीं मिलने से भक्त मायूस

बढ़ता राजस्थान

**नटवाड़ा (नि.स.)।** शिवाड़ में स्थित भारत के अतिम 12 वे ज्योतिर्लिंग और राजस्थान राज्य में एक मात्र ज्योतिर्लिंग मंदिर श्री घुश्मेश्वर द्वारद्वारा ज्योतिर्लिंग मंदिर को राज्य सरकार भक्तों और ट्रस्ट की मांग पर भी पर्यटन का दर्जा घोषित नहीं कर रही है इससे क्षेत्रवासियों सहित ट्रस्ट पदाधिकारियों में भी नाराजगी है। लोगो का कहना है कि पूरे राज्य में एक मात्र ज्योतिर्लिंग मंदिर है जहां पूरे वर्ष लाखों दर्शन हेतु आते हैं साथ ही अपनी मनोकामना पूर्ण पाते हैं उसके बाद भी राज्य सरकार का इस ओर कोई ध्यान नहीं है। मंदिर ट्रस्ट अध्यक्ष प्रेमप्रकाश शर्मा ने बताया कि उन्होंने इस मामले में मुख्यमंत्री, उपमुख्यमंत्री और स्थानीय विधायक को ज्ञापन सौंपकर मांग की थी मगर अभी तक कुछ नहीं हुआ है।



यदि राज्य सरकार इसको पर्यटन स्थल घोषित कर विकास कार्य करवाये तो यह एक अदभुत स्थल हो सकता है।

केवल इच्छा शक्ति की आवश्यकता है। वहीं नित्य आरती में शामिल होने वाले भक्त रमेश ठाकुरिया, राजेश जैन, हरिराम माली आदि का कहना है कि राज्य सरकार को अतिशिर कर इसे पर्यटन स्थल घोषित कर करोड़ों का बजट इसके विकास

के लिए देना चाहिए जिससे ये मंदिर पूरे देश में विख्यात हो सके। वहीं भाजपा नेता तेजकरण सोनी का कहना है कि स्थानीय विधायक जितेंद्र गोठवाल को इस मामले में मुख्यमंत्री से मिलकर मांग करनी चाहिए और कस्बे के इस मंदिर को पर्यटन स्थल के साथ करोड़ों रूपये विकास के बजट के लिए आवंटित करवाने चाहिए। अभी बजट में ये मांग पूरी नहीं होने से भक्त मायूस है।

## आकाशीय बिजली गिरने से विद्यालय भवन हुआ क्षतिग्रस्त

विद्यालय में रखे उपकरण भी हुए खराब, विद्यालय बंद होने से बड़ा हादसा टला

बढ़ता राजस्थान

**मालपुरा (नि.स.)।** मालपुरा उपखण्ड के हिंडोला स्थित राजकीय उच्च प्राथमिक विद्यालय का भवन व भवन में रखे उपकरण आकाशीय बिजली गिरने से क्षतिग्रस्त हो गए। शिक्षक सुरेश विजयवर्गीय ने बताया कि शुक्रवार को विद्यालय बंद होने के बाद आकाश में तेज बिजली कड़की। इसके कुछ समय बाद ही आकाशीय बिजली विद्यालय भवन पर गिर गई। इसके चलते विद्यालय भवन सहित विद्यालय में रखे कम्प्यूटर, इन्वर्टर, पंखे सहित अन्य उपकरण खराब हो गए। आकाशीय बिजली के प्रकोप से विद्यालय की एक दिवार चरमरा कर गिर गई। इसकी जानकारी शनिवार को विद्यालय समय शुरू होने से पूर्व विद्यालय पहुंचे प्रधानाध्यापक भंवरसिंह चौधरी



सहित अन्य शिक्षकों को लगी। गौरतलब है कि यह घटना विद्यालय बंद होने के बाद घटित हुई जिससे कोई बड़ा हादसा होने से टल गया। विद्यालय समय में यदि यह घटना होती तो संभवतः कोई बड़ी घटना हो सकती थी।

## मेहता-प्रभु बड़ोलिया ने भाजपा प्रदेश अध्यक्ष मदन राठौर से दिल्ली आवास पर की मुलाकात

बढ़ता राजस्थान

**टोक (का.स.)।** भाजपा जिलाध्यक्ष अजित सिंह मेहता ने राजस्थान के नव नियुक्ति भाजपा प्रदेश अध्यक्ष मदन राठौर से दिल्ली आवास पर मुलाकात की,जिलाध्यक्ष मेहता ने राठौर को साफा पहनाकर और अशोक सतभ की तस्वीर भेंट कर प्रदेश अध्यक्ष बनने पर शुभकामनायें प्रेषित की। इस अवसर पर प्रदेश अध्यक्ष ने संगठन को लेकर एक छोटी चर्चा भी जिलाध्यक्ष मेहता से की। इसी तरह भाजपा के जिला महामंत्री प्रभु बड़ोलिया ने अपने समर्थकों के साथ देवली पहुंचकर प्रदेशध्यक्ष राठौर का स्वागत अभिनन्दन किया। राठौर ने बड़ोलिया को गर्मजोशी से गले लगा लिया। जिला महामंत्री ने बताया की प्रदेशध्यक्ष ने जिले के संघटनात्मक ढाँचे को लेकर चर्चा की और देवली उनियारा उपमुनवा को लेकर कमर कसकर जुट जाने की अपील की।



## परिवादियों की समस्याओं का समाधान कर राहत पहुंचाए : जिला कलेक्टर

बढ़ता राजस्थान

**टोक (का.स.)।** जिला कलेक्टर डॉ. सोम्या झा ने शुक्रवार शाम को उपखंड कार्यालय उनियारा का निरीक्षण किया और जनसुनवाई कर परिवादियों की समस्याओं को सुना। जिला कलेक्टर के समक्ष नगर पालिका के वार्ड संख्या 3 के निवासियों ने पटवार भवन के पास का रास्ता 4.5 फीट का होने के कारण आने-जाने में परेशानी होने की पीड़ा को बताया, उन्होंने इस रास्ते को 12 फुट चौड़ा करने का प्रार्थना पत्र दिया। इसी तरह वार्ड नंबर 2 में निर्मित सीसी रोड पर प्रभावशाली व्यक्तियों द्वारा अवैध कब्जा कर बंद किए गए रास्ते को खुलवाने की गुहार वार्डवासियों ने की। परिवादी किशन लाल ने अपनी पीड़ा बताते



हुए कहा कि उनियारा टोक सड़क मार्ग पर नाले को बंद करने के कारण उसके खेत में जल भराव की स्थिति उत्पन्न हो गई है, इसलिए बंद नाले को खुलवाकर उसे राहत दी जाए, ताकि वह अपनी खेत पर फसल बो सके। जागरूक नागरिक आमजन सेवा समिति के अध्यक्ष ने ग्राम पंचायत विलौता में पीएम आवास योजना में अनियमितता की जांच एवं उसे

नकल की प्रति दिलाने का प्रार्थना पत्र दिया। वार्ड नंबर 16 के लोगों ने बरसात के पानी की निकासी करवाकर उनकी समस्या का निराकरण करने की बात कही। जिला कलेक्टर ने उपखंड अधिकारी त्रिलोक चंद मीणा एवं अधिशासी अधिकारी को समस्याओं का समाधान कर परिवादियों को राहत पहुंचाने के निर्देश दिए।

## दिनभर होती रही कमी तेज तो कमी धीमी बरसात



बढ़ता राजस्थान

**निवाई (का.स.)।** उपखंड मुख्यालय सहित ग्रामीण क्षेत्र में बरसात का दौर लगातार जारी है। पिछले चार दिन से दिनभर कहीं तेज तो कहीं रिमझिम बारिश का दौर चलता रहा। शनिवार सुबह 4 बजे से 8 बजे तक रिमझिम बारिश होती रही। कुछ देर के ठहराव के बाद करीब 10 बजे थोड़ी देर तेज बारिश हुई। दोपहर बाद

आसमान में काले बादल छाए रहे और कभी तेज तो कभी धीमी गति से बारिश का दौर जारी रहा। इस दौरान लगातार बारिश होने से शिवाजी पार्क रोड, जिरात बाब रोड, डाक बंगले व कृषि मंडी के सामने सड़कों पर तेज गति से पानी बहता रहा। जल संसाधन के कनिष्ठ अभियंता कानाराम गुर्जर ने बताया कि शनिवार की सुबह 8 बजे से शाम 5 बजे तक 12 एमएम बारिश दर्ज की है। जिससे गर्मी लोगों को राहत मिली।



## आवारा सांडो का आतंक सांडों की लड़ाई में बुजुर्ग हुए घायल

बढ़ता राजस्थान

बाड़ी/धौलपुर (राजू शर्मा)। शहर में कोई भी गली या चौराहा ऐसा नहीं है जहां आवारा गोवंश या आवारा सांड दिखाई नहीं दे। आवारा सांड भोजन की तलाश में इधर-उधर भटकते हैं और कई बार आपस में झगड़ा कर देते हैं। इसके चलते अब तक शहर में कई लोग इनके शिकार बन चुके हैं कई बुजुर्गों को उपचार के दौरान मौत भी हो चुकी है। आवारा सांडों को इस समस्या को लेकर आमजन कई बार नगर पालिका और स्थानीय प्रशासन से शिकायत कर चुका है लेकिन प्रशासन और नगर पालिका के पास इस समस्या का कोई समाधान नहीं है। ऐसे में शनिवार को दिन में 3 बजे के आसपास गांधी पाड़ा मोहल्ले के एक घर में कथा कहकर अपने घर वापस लौट रहे 70 वर्षीय बुजुर्ग पंडित जी को सांडों ने लड़ाई के दौरान अपना शिकार बना दिया। सांडों की लड़ाई में बुजुर्ग पंडित ऐसे घायल हुए की लहलुहान होकर सड़क पर ही पड़े रह गए। बाद में आसपास के लोगों ने सांडों को भगाया और घायल पंडितजी को सड़क से उठाकर जैसे-तैसे अस्पताल पहुंचाया है। जहां उनका उपचार किया जा रहा है।

### नागरिकों का आरोप, प्रशासन नहीं दे रहा ध्यान

शहर के वरिष्ठ नागरिक भगवती प्रसाद, जगदीश शर्मा, राजेश श्रीवास्तव, अशोक गर्ग, दिनेश गर्ग आदि ने बताया आवारा गोवंश की युक्त समस्या काफी समय से बनी हुई है। जिसको लेकर पुलिस की सोएलजी बैठक के साथ नगर पालिका और स्थानीय प्रशासन से कई बार शिकायत की है। कई बार लोगों ने हमलों का शिकार भी हुए हैं लेकिन ना तो नगर पालिका ना ही प्रशासन पर इनका कोई इंतजाम है। ऐसे में लोग आए दिन इनके हमलों का शिकार हो रहे हैं।

## 150 ट्रॉली चंबल बजरी का स्टॉक किया नष्ट: पुलिस और वन विभाग ने चलाया अभियान, ममरौली गांव के जंगलों में की कार्रवाई



बढ़ता राजस्थान

धौलपुर (राजू शर्मा)। सुप्रीम कोर्ट से प्रतिबंधित चंबल बजरी को लेकर कार्रवाई करते हुए पुलिस ने वन विभाग की टीम के साथ बड़ी मात्रा में बजरी के स्टॉक को नष्ट कराया है। शुक्रवार शाम सदर थाना पुलिस ने चंबल नदी से निकाली गई सुप्रीम कोर्ट से प्रतिबंधित बजरी को जेसीबी की सहायता से नष्ट करने की कार्रवाई की। सदर थाना प्रभारी रामनरेश मीणा ने बताया कि एस्प्री को निर्देशन में अवैध बजरी खनन को लेकर अभियान चलाया जा रहा है। जिस अभियान के तहत आगरा-मुंबई राष्ट्रीय राजमार्ग पर दूसरे थानों की पुलिस द्वारा बजरी से भरे ट्रकों के खिलाफ कार्रवाई की जा रही है, तो वहीं चंबल नदी के किनारे सदर थाना क्षेत्र में किए जा रहे बजरी के स्टॉक को नष्ट करने की कार्रवाई की गई है। थाना प्रभारी ने बताया कि मुखबिर से सूचना मिलने के बाद थाने की पुलिस के साथ वन विभाग की टीम ने भमरौली गांव के जंगलों में स्टॉक कर रखे गए 150 ट्रॉली बजरी को जेसीबी की सहायता से नष्ट कराया है। थाना प्रभारी ने बताया कि बजरी का स्टॉक करने वाले लोगों को चिह्नित किया जा रहा है। जिनकी पहचान होने पर उनके खिलाफ बन्ध जीव अधिनियम के तहत मामला दर्ज कर गिरफ्तारी की जाएगी।

## कारगिल विजय दिवस पर शहीदों को श्रद्धांजलि एवं पौधारोपण कार्यक्रम



बढ़ता राजस्थान

अलवर (का.स.)। खैरथल के समीप अरावली की पहाड़ियों की गोद में बसे राजकीय उच्च माध्यमिक विद्यालय पाटन मेवाण में कारगिल युद्ध विजय दिवस श्रद्धा और सादगी से मनाते हुए शहीदों को श्रद्धांजलि दी गई। उपप्रचार्य डॉ. अनिल कुमार ने बताया कि कारगिल युद्ध में लड़ने वाले सैनिकों के सम्मान एवं शहीदों को नमन करने के लिए देश भर में कारगिल दिवस विजय दिवस के रूप में 25 वीं वर्षगांठ मनाई जा रही है तथा भारत माता की रक्षा करते हुए हिंदुस्तान की सीमाओं को सुरक्षित रखकर अपने प्राणों की आहुति देकर माता के चरणों की आन बान और शान को बनाए रखने वाले भारतीय सैनिक जल थल व नभ सेना के शौर्य पराक्रम से जाबाज वीरों ने 1999 में कारगिल पर विजय हासिल करते हुए तिरंगा फहराया जिसके चलते हिंदुस्तान के बहुत से वीर शहीद हो गए उनको याद करते हुए 2 मिनट का मोन रखकर शहीदों को श्रद्धांजलि दी गई और भारत सरकार द्वारा चलाए जा रहे एक पेड़ मां के नाम की तर्ज पर विद्यालय में एक पेड़ शहीदों के नाम कार्यक्रम का आयोजन भी किया गया। जिसमें विद्यालय परिसर में वृक्षारोपण किया गया इस अवसर पर व्याख्याता फतेहचंद, सुमन, कुसुम, गीता देवी, गायत्री, मनीसा, लीलाबाई, ओमप्रकाश, राजेश कुमार, राजभारत, सुंदरलाल, रामजीलाल, गजेंद्र सिंह, नितिन कुमार एवं एसडीएमसी के सदस्य उपस्थित रहे।

## केवी नंबर 1 अलवर एक पेड़ माँ के नाम कार्यक्रम के अंतर्गत वृक्षारोपण किया

बढ़ता राजस्थान

अलवर (का.स.)। पीएम श्री केन्द्रीय विद्यालय क्रमांक 1 अलवर के प्राचार्य डॉ. एल. आर. सैनी ने जानकारी दी कि शनिवार को पीएम श्री केन्द्रीय विद्यालय क्रमांक 1 अलवर में एक पेड़ माँ के नाम कार्यक्रम के अंतर्गत वृक्षारोपण कार्यक्रम का आयोजन किया गया। इस अवसर पर मुख्य अतिथि के रूप में तेजपाल, अतिरिक्त पुलिस अधीक्षक उपस्थित रहे। विद्यालय के प्राचार्य एल. आर. सैनी ने मुख्य अतिथि का औपचारिक स्वागत किया। प्राचार्य महोदय, मुख्य अतिथि महोदय, विद्यालय के समस्त शिक्षक, कर्मचारी व विद्यार्थियों एवं अभिभावकों ने मिलकर विद्यालय परिसर में वृक्षारोपण किया। इस अवसर पर मुख्य अतिथि महोदय और प्राचार्य महोदय ने विद्यार्थियों को संबोधित करते हुए वृक्षों के महत्व के बारे में बताया।



# बच्चे देश का सुंदर भविष्य-जूली

बढ़ता राजस्थान

अलवर (का.स.)। नेता प्रतिपक्ष टीकाराम जूली ने कहा कि बच्चों को जानने का मौका मिला कि विधानसभा की कार्रवाई कैसे होती है। उन्होंने कहा कि विधानसभा से तय होता है कि प्रदेश का विकास किस तरीके से होगा। कहां कॉलेज बनेंगे, कहां स्कूल खुलेंगे, कहां सड़कों का विस्तार होना है। उन्होंने कहा कि आप भी विधानसभा की बारीकियां को जरूर सीखें, इस बार विधानसभा में युवाओं को मौका मिला है। युवा देश की दशा और दिशा बदल सकता है। जूली शनिवार को विधानसभा में आयोजित युवा संसद में 41 विद्यार्थियों के विद्यार्थियों को संबोधित कर रहे थे। उन्होंने कहा कि इस पवित्र सदन में आना हम सभी के लिए सौभाग्य की बात है। उन्होंने कहा कि कुछ ड्रमस माफिया युवाओं के भविष्य के साथ खिलवाड़ कर रहे हैं, आज जितनी मेरी जिम्मेदारी है उतनी ही आपकी भी है यदि देश के एक-एक व्यक्ति की देश के प्रति जिम्मेदारी है। उन्होंने कहा कि आप सभी का राजस्थान की ऐतिहासिक गौरवशाली विधानसभा में मैं स्वागत करता हूँ। उन्होंने कहा कि हमारा जो संविधान है वह बाबा साहब अंबेडकर ने जो संविधान इस देश को दिया उस संविधान की पालना करने के लिए यहां सब लोग एकत्रित होते हैं यहीं से क्या नियम बनेंगे, क्या प्रक्रिया होगी इसका द्वार खुलता है। उन्होंने कहा कि युवाओं को जब-जब मौका मिला उन्होंने साबित करके दिखाया है राजगुरु, सुखदेव, भगतसिंह ने देश के लिए प्राण



न्यौछावर कर दिए वहीं पंडित जवाहरलाल नेहरू, भैरू सिंह शेखावत जैसे हमारे नेता जिन्होंने संविधान सभा की गरिमा को बड़ी मजबूती प्रदान की है। उन्होंने कहा कि एक-एक विधायक एक-एक सांसद को आप सब लोग चुनते हैं हमारा संविधान इसलिए सबसे मजबूत लोकतंत्र है इस

दौरान विद्यार्थियों ने प्रश्नकाल के दौरान विभिन्न मुद्दों पर जहां सरकार को जमकर घेरा वहीं शुन्यकाल में प्रदेश की कोचिंग व्यवस्था का मुद्दा उठाया। विधानसभा अध्यक्ष वासुदेव देवनानी, नेता प्रतिपक्ष टीकाराम जूली और संदीप शर्मा ने दीप प्रज्वलन के साथ कार्यक्रम को शुरूआत की।

## महिला सुरक्षा एवं सलाह केंद्र मनिया थाना की वार्षिक कार्यशाला आयोजित

बढ़ता राजस्थान

धौलपुर (राजू शर्मा)। महिला अधिकारिता विभाग के द्वारा पुलिस थाना मनिया में संचालित महिला सुरक्षा एवं सलाह केंद्र की वार्षिक कार्यशाला का आयोजन आदर्श विवेकानंद उच्च माध्यमिक विद्यालय मनिया में किया गया, साथ में संकल्प 100 अभियान के तहत महिला केंद्रित विधान सप्ताह भी आयोजित किया गया।

एमएसएसके मनिया का संचालन प्रयास ग्रामीण विकास संस्थान धौलपुर द्वारा किया जा रहा है। कार्यक्रम में अध्यक्षता करते हुए सहायक निदेशक विश्व देव पांडेय द्वारा नवीन क्रिमिनल लॉज, ई-एफआईआर, हैल्पलाइन नम्बर की छात्राओं को जानकारी दी तथा इंदिरा महिला शक्ति उद्यम प्रोत्साहन योजना के विषय में लोनिंग की प्रक्रिया समझाई। कार्यक्रम में बैंक ऑफ बड़ोदा से पथारी मैनेजर द्वारा संदेश दिया कि लोन को वापस चुकाना भी आवश्यक है, इसलिये लोन का पैसा वास्तविक व्यवसाय में ही लगाएँ। जेंडर



स्पेशलिस्ट कनुप्रिया कौशिक द्वारा घरेलू हिंसा अधिनियम और बाल विवाह प्रतिषेध अधिनियम की जानकारी दी गयी। एमएसएसएस कंसल्टर एडवोकेट प्रजा बैसला द्वारा केंद्र की कार्य प्रणाली समझाई गयी। पुलिस थाना मनिया के हेड कॉन्स्टेबल चंद्रभानु द्वारा मनिया पुलिस के महिला अपराधों के मामले में हरदम

मुस्तेदी का भरोसा दिलाया। मौके पर ही विद्यालय में कार्यस्थल पर लैंगिक उत्पीड़न निवारण की आंतरिक समिति, चाइल्ड राइट्स क्लब और प्रहरी क्लब का गठन किया गया। कार्यक्रम में महिला अधिकारिता विभाग की राजाखेड़ा ब्लॉक की साधिन, स्कूली छात्राएँ, शिक्षिकाएँ आदि उपस्थित रही।

## चोरों ने एक लाख चार हजार की नगदी के साथ सोने-चांदी के गहनों को किया पार

बढ़ता राजस्थान

धौलपुर (नि.स.)। उपखंड के सदर थाना क्षेत्र के अहमदपुर गांव में देर रात घर की दीवार फांदकर चोरों द्वारा कमरे में रखी अलमारी का ताला तोड़कर चोरी की एक बड़ी वारदात को अंजाम दिया है। घटना को लेकर पीड़ित गृह स्वामी द्वारा सदर थाना पुलिस को सूचना दी गई। जिस पर पुलिस ने गांव पहुंच कर चोरी की घटना का मौका निरीक्षण किया है। मामले को लेकर पीड़ित द्वारा सदर थाने में रिपोर्ट कराई गई है। जानकारी के अनुसार सदर थाना क्षेत्र के अहमदपुर (रुर्कपुरा) गांव में देर रात चोरी की घटना हुई है। जिसमें गांव निवासी दिलशाद पुत्र ईशब खान के घर की दीवार को फांदकर चोरों ने प्रवेश किया और कमरे में रखी लोहे की अलमारी के ताले तोड़कर अंदर रखी एक लाख चार हजार की नगदी के साथ सोने-चांदी के गहनों को पार कर दिया। रात डेढ़ बजे के करीब की यह घटना बताई जा रही है। घटना की जानकारी सबसे पहले घर की बुजुर्ग महिला को हुई जिसके चिह्नों पर अन्य सदस्यों को जानकारी हुई। इसके बाद पुलिस के टोल फ्री नंबर पर घटना की सूचना दी गई बाद में सदर पुलिस ने गांव पहुंच कर मामले की जानकारी की है।

### घर का यह सामान हुआ चोरी

घटना को लेकर पीड़ित के पुत्र इरशाद पुत्र दिलशाद खान ने बताया चोरी की घटना में दो जोड़ी चांदी की पायल, एक सोने का पेंडल, दो सोने की अंगुठी, एक जोड़ी सोने के कुंडल सहित अन्य सामान चोर चुरा कर ले गए हैं।

## सैनी समाज प्रतिभा एवं भामाशाह सम्मान समारोह आज



बढ़ता राजस्थान

कोटपूतली (नि.स.)। सैनी समाज अधिकारी-कर्मचारी विकास संस्था के तत्वाधान में दिनांक 28 जुलाई को सैनी समाज प्रतिभा एवं भामाशाह सम्मान समारोह का आयोजन किया जायेगा। कार्यक्रम की पूर्व तैयारी में अयोजन स्थल, समय 10 बजे प्रभात न्यू सनराइज पब्लिक स्कूल बागवली, टेलीफोन एक्सचेंज रोड पर सैनी समाज अधिकारी-

कर्मचारियों की मिटिंग संस्था के अध्यक्ष ख्याली राम सैनी की अध्यक्षता में की गई। कार्यक्रम के तैयारियों का जायजा लिया गया एवं कार्यक्रम की रूप रेखा को अंतिम रूप दिया गया। कार्यक्रम में संयुक्त निदेशक महेश सैनी रहेंगे। प्र. सवाईसिंह, प्रो. बीएल सैनी, डॉ. देवेन्द्र सैनी, प्रदेश अध्यक्ष रमेश सैनी, बीडीओ महेंद्र सैनी, प्रदेश प्रवक्ता महेश सैनी और अध्यक्ष डॉ. पूनम सैनी आदि रहेंगे। कार्यक्रम संयोजक श्योराम

सैनी ने बताया कि इस समारोह में माध्यमिक उच्च मापरीक्षा 2024 में 85व से अधिक अंक प्राप्त करने वाले छात्र-छात्राओं हृदयशुद्ध / ड्युडुडु / में चयनित विद्यार्थियों, गत 5 वर्ष में राजकीय सेवा में नियुक्त

अधिकारी-कर्मचारियों, भामाशाहों एवं सैनी समाज प्रथम प्रतिभा खोज परीक्षा 2024 में विजेताओं को पुरस्कृत एवं सम्मानित किया जायेगा। वक्ताओं द्वारा, विद्यार्थियों एवं युवा वर्ग को

केरियर निर्माण के मोटिवेशनल मार्गदर्शन किया जाएगा। इस मिटिंग में डॉ.के.के. सैनी, डा. धर्मवीर सिंह तंवर, रमेशचन्द्र सैनी, राजकुमार सैनी, जगदीशप्रसाद सैनी, ताराचन्द्र सैनी, विजयकुमार सैनी, अशोक कुमार सैनी, सुभाषचन्द्र सैनी, सुनील सैनी, मुकेश सैनी, देवेन्द्र सैनी, हजारीलाल, योगेश कुमार सैनी, प्रेम सैनी, रामसिंह सैनी सहित सैनी समाज के कई गणमान्य नागरिक उपस्थित रहे।

## बच्चों को प्रदेश व देश स्तर के लिए खिलाड़ी के रूप में तैयार करते हैं शारीरिक शिक्षक-रामसहाय वर्मा

निवाड़ (का.स.)। राजकीय उच्च माध्यमिक विद्यालय निवाड़ में शनिवार को दो दिवसीय जिला स्तरीय शारीरिक शिक्षक संघ की प्रारंभिक एवं माध्यमिक शिक्षा वाकपीठ संगोष्ठी का समारोह पूर्वक सम्पान हुआ। समारोह का शुभारंभ मुख्य अतिथि विधायक रामसहाय वर्मा, मुख्य वक्ता शिक्षा अधिकारी

दीपिका सेमुअल, अतिरिक्त जिला शिक्षा अधिकारी चौथमल चौधरी, वरिष्ठ उप जिला शिक्षा अधिकारी रामप्रसाद मीणा, संगोष्ठी संयोजक देवेन्द्रपालसिंह चौधरी ने मां शारदे के चित्र के समक्ष दीप प्रज्वलित करके किया। मुख्य अतिथि विधायक रामसहाय वर्मा ने वाक पीठ संगोष्ठी को संबोधित करते हुए कहा कि

शारीरिक शिक्षक ही छात्र-छात्राओं को तहसील स्तर से जिला, प्रदेश व देश स्तर के लिए खिलाड़ी के रूप में तैयार करता है। विद्यार्थियों में अनुशासन का पाठ सिखाते हैं। संगोष्ठी की संयोजक देवेन्द्रपालसिंह चौधरी ने बताया कि शारीरिक संगोष्ठी में करीब 380 शारीरिक शिक्षकों ने भाग लिया।

## विधानसभा में धारीवाल के विधायक संदीप शर्मा पर अमर्यादित बयानबाजी करने के खिलाफ कार्यकर्ताओं ने धारीवाल का पुतला फूँका

बढ़ता राजस्थान

कोटा (का.स.)। विधानसभा में विधायक धारीवाल के विधायक संदीप शर्मा पर अमर्यादित बयानबाजी करने के खिलाफ कैथूनीपोल चौराहे पर भाजपा युवा मोर्चा नेता हरीश राठौर के नेतृत्व में विधायक शांति धारीवाल का पुतला लेकर लालबुर्ज चौराहे से कैथूनीपोल थाने तक रेली निकाली गई। कार्यकर्ताओं में धारीवाल के खिलाफ जमकर रोष व्याप्त था। कैथूनीपोल पहुंचकर रेली सभा में बदल गई। सभा को संबोधित करते हुए भाजपा युवा मोर्चा नेता राठौर ने कहा कि विधायक धारीवाल का मानसिक संतुलन बिगड़ गया है। वो कभी रैप करने वालों को मर्द बताते हैं कभी एयरपोर्ट के नाम पर लोगों को गुमराह करते हैं।

## नेशनल हाईवे पर अंडरपास बनाने की मांग: समापति के साथ पार्श्वों ने कलेक्टर से की मुलाकात, सड़क परिवहन मंत्री को भेजा पत्र

बढ़ता राजस्थान

धौलपुर (राजू शर्मा)। धौलपुर के निहालगंज थाना क्षेत्र में 2 दिन पहले वाटर वर्क्स चौराहे पर एक सड़क हादसे में सफाई कर्मों की मृत्यु हो गई थी। घटना के बाद वाल्मीकि समाज के लोगों ने प्रदर्शन किया था। सड़क हादसे से सबक लेने के बाद नगर परिषद ने जिला कलेक्टर से मुलाकात कर सड़क परिवहन मंत्री के नाम एनएचआई द्वारा अंडरपास बनवाने के लिए पत्र सौंपा है।



जिला कलेक्टर से मुलाकात करने पहुंचे नगर परिषद सभापति खुशबू सिंह के साथ वार्ड पार्श्वों ने सड़क परिवहन मंत्री नितीन गडकरी को भेजे गए पत्र में बताया है कि नगर परिषद क्षेत्र में वाटर वर्क्स चौराहे पर आये दिन दुर्घटनाएँ होती रहती हैं। पत्र में बताया गया है कि आगरा मुंबई राष्ट्रीय राजमार्ग संख्या 44 पर आए दिन सड़क दुर्घटना में लोगों को जान गंवानी पड़ रही है। हाल ही में हुई सड़क दुर्घटना का हवाला देते हुए नगर परिषद सभापति के साथ वार्ड पार्श्वों ने वाटर वर्क्स चौराहे पर अंडर पास बनाने की मांग की है। अंडर पास बनाए जाने से पहले पत्र में चौराहे पर बैरिकेडिंग और ब्रेकर जैसे इंतजामात किए जाने की भी मांग की है। पत्र में बताया गया है कि राष्ट्रीय राजमार्ग दिल्ली से मुंबई को जोड़ते हुए शहर के मध्य घनी आबादी के बीच से गुजरता है। जिस पर हर वक तेज रफ्तार में वाहन गुजरते रहते हैं।

## प्राथमिक उपचार प्रशिक्षण बेटियों के लिए जरूरी - श्रीनिधि बीटी 3 अगस्त को 2000 बेटियों को दिया जाएगा प्राथमिक उपचार प्रशिक्षण

बढ़ता राजस्थान

धौलपुर (नि.स.)। अशोक शर्मा जगन चैरिटेबल ट्रस्ट द्वारा रेड क्रॉस सोसाइटी के सहयोग से 3 अगस्त को राजकीय उच्च माध्यमिक विद्यालय राजाखेड़ा में बेटियों के लिए निशुल्क प्राथमिक उपचार प्रशिक्षण शिविर का आयोजन किया जा रहा है।

आयोजन को लेकर ट्रस्ट की ओर से जारी किए गए पोस्टर का जिला कलेक्टर श्रीनिधि बीटी द्वारा ट्रस्ट के कार्यालय पर पूर्व विधायक बनवारी लाल शर्मा व ट्रस्ट की अध्यक्ष नीरजा अशोक शर्मा के साथ विमोचन किया गया। जिला कलेक्टर ने कहा कि राष्ट्रीय अभियान बेटी बचाओ बेटी पढ़ाओ को लेकर ट्रस्ट द्वारा बहुत ही महत्वपूर्ण पहल की जा

रही है जिसके अंतर्गत 2000 बेटियों को प्राथमिक उपचार का प्रशिक्षण दिया जाएगा साथ ही प्राथमिक उपचार के रूप में बुकलेट उपलब्ध कराई जाएगी जिसमें प्राथमिक उपचार को लेकर संपूर्ण जानकारी का समावेश होगा यह आयोजन राष्ट्रीय अभियान बेटी बचाओ बेटी पढ़ाओ में बंटी पढ़ाओ प्रदान करेगा। इसके अलावा समारोह के दौरान एक पौधा देश के नाम के अंतर्गत पौधा रोपण भी किया जाएगा।

अशोक शर्मा जगन चैरिटेबल ट्रस्ट की अध्यक्ष नीरजा अशोक शर्मा ने बताया कि प्राथमिक उपचार प्रशिक्षण शिविर में बेटियों को प्रशिक्षण सहायिता का प्रमाण पत्र उपलब्ध कराया जाएगा तथा उन्हें किट भी उपलब्ध कराई



जाएगी हमारे क्षेत्र की बेटियों को आत्मनिर्भर बनाना है जिससे वे समाज में सिर ऊपर करके राजाखेड़ा का नाम गौरवावित कर सकें। इस अवसर पर पूर्व विधायक बनवारी लाल शर्मा पूर्व जिला प्रमुख रामवती जाटव, केदार पोशवाल, रंजीत दिवाकर, पून

कुशवाह, नाहर सिंह सरपंच, सुमित शर्मा, बनवारी सिसोदिया, समर्थ शर्मा, अशर्फी सिंह, रामवीर शर्मा, रामकिशोर शर्मा, मुकेश बघेल, मधुसूदन शर्मा, हुकम सिंह लोधा, गौरी शंकर, ब्रजेश मुखरैया, दिलीप पाराशर मुख्य रूप से उपस्थित रहे।

## राशन विक्रेताओं ने एडीएम योगेश कुमार व एसडीएम बृजेश चौधरी को सौंपा ज्ञापन

मांग पूरी नहीं होने पर हड़ताल की दी चेतावनी

बढ़ता राजस्थान

कोटपूतली (नि.स.)। राशन विक्रेता संघर्ष समिति जयपुर के आह्वान पर कोटपूतली के राशन विक्रेताओं ने भी भजन लाल सरकार के खिलाफ मोर्चा खोला दिया है। राशन विक्रेताओं ने उपखंड कार्यालय पर अपनी मांगों को लेकर विरोध प्रदर्शन किया और एडीएम योगेश कुमार व एसडीएम बृजेश चौधरी को ज्ञापन सौंपा। बताया कि पूर्व में भी राशन विक्रेता अपनी मांगें मनवाने के लिए मुख्यमंत्री के नाम ज्ञापन दे चुके हैं लेकिन राजस्थान सरकार व खाद्य विभाग की ओर से कोई सज्जन नहीं लिया गया। राशन विक्रेता तहसील अध्यक्ष मुकेश कुमार गुजर ने बताया कि एक बार फिर से सौंपे भजन लाल के नाम ज्ञापन प्रेषित किया है। जिसमें राशन विक्रेताओं को प्रतिमाह 30 हजार रुपए मानदेय व राशन में प्रति किलो 02 फीसद छीज दे दी जाए। साथ ही बीते 06 माह से राशन डिलर्स को कमेशन नहीं मिला है। उसे तुरंत रिलीज किया जाए। जबकी राशन डीलरों को एडवॉंस में कमीशन देने का प्रावधान है। उन्होंने बताया कि राज्य सरकार 31 जुलाई तक मांगों को अमल में नहीं लाती है तो सभी राशन विक्रेता 01 अगस्त से अनिश्चित कालिन हड़ताल कर आंदोलन करने पर विचार होंगे जिसकी समस्त जिम्मेवारी शासन-प्रशासन को होगी इस दौरान अध्यक्ष मुकेश कुमार गुजर, बिडदी सैनी, हंसराज पायल, विजय रावत, योगेश कुमार, कृष्ण सैनी, ललित कुमार शर्मा, अशोक मीणा, विजय सैनी, बुधराम मुकड़ समेत अन्य राशन डिलर मोर्चाजूद रहे।





## सरपंचों ने विभिन्न मांगों को लेकर मंत्री मदन दिलावर को दिया ज्ञापन बजट आवंटन करने पर जताया आभार

बढ़ता राजस्थान

कोटा (का.स.)। जिले के सरपंचों ने सरपंच संघ राजस्थान मुख्य प्रवक्ता रफीक पटान के नेतृत्व में पंचायत राज मंत्री मदन दिलावर को विभिन्न मांगों को लेकर ज्ञापन दिया और राज्य सरकार द्वारा हाल ही में पंचायतों को बजट आवंटन किए जाने पर उनका आभार जताते हुए स्वागत किया। प्रवक्ता पटान ने बताया कि राजस्थान के सरपंच कई महीनों से अपनी विभिन्न मांगों को लेकर आंदोलन कर रहे थे उसमें कोटा जिले के सरपंचों ने भी बढ़-चढ़कर हिस्सा लिया। आंदोलन के तहत 23 जुलाई को जयपुर में सरकार व सरपंचों के बीच मांगों को लेकर सहमति बनी थी। उसमें मुख्य मांग जो थी उसमें बकाया वित्त वर्षों का बजट आवंटन मुख्य था इसी के तहत राज्य सरकार ने वित्तीय वर्ष 2022-23 व 23-24 का बजट आवंटन किया है इस बजट के तहत सभी सरपंच गांव का विकास करना चाहते हैं ग्रामीण विकास का वार्षिक प्लान जो सत्रा 22-23, 23-24 में बनाया था उसका तो बजट ही आवंटित नहीं हुआ था। इस कारण गांव में किसी भी तरह के विकास कार्य नहीं हुए वर्तमान में पूर्व प्लान के हिसाब से ग्राम पंचायत अगर विकास कार्य करना चाह रही है तो उन कार्यों की सुकृति तकनीकी वजह से नहीं निकल पा रही है क्योंकि वर्तमान में वित्तीय वर्ष 2024-25 नहीं रखा है सरपंचों ने मंत्री मदन दिलावर से मांग की है कि वार्षिक प्लान 2022-23, 23-24 और 24-25 में से जो आवश्यक कार्य हो उनकी स्वीकार किया निकालने के आदेश प्रदान करें ताकि पूर्व में बचे हुए विकास कार्य कराए जा सके। ज्ञापन देने वालों में सरपंच नंदलाल मीणा निमोदा, संजोदा पटान लुहावद, जितेंद्र मेघवाल सिमलिया नारायण लाल नगर सरोला नीरज नगर किशोरपुरा मूलचंद गुर्जर मदनपुर नरेश कुमार मानस गांव मदनलाल मेघवाल गोदलिया हरि बृजमोहन मानव खेड़ा रसूलपुर मानवेंद्र सिंह हाडा पीपल्स सहित कई सरपंच शामिल थे। मंत्री मदन दिलावर ने इन सभी मांगों का शीघ्र समाधान करने का आश्वासन दिया।

## दोबारा अतिक्रमण होने पर संबंधित थाने को जिम्मेदार माना जाएगा

बढ़ता राजस्थान

कोटा (का.स.)। शहर में जिला कलेक्टर डॉ. रविंद्र गोस्वामी के निर्देश पर अतिक्रमण हटाए जा रहे हैं। यूआईटी और नगर निगम को टीमें अतिक्रमण के खिलाफ कार्रवाई कर रही हैं। इसी के साथ कोटा सिटी पुलिस ने एक आदेश निकाला है, जिसके तहत दोबारा अतिक्रमण होने पर संबंधित थाने को जिम्मेदार माना जाएगा, इसीलिए लगातार पुलिस को बाजार में अतिक्रमण रोकने के लिए गश्त करने की निर्देश दिए गए हैं। अतिक्रमण पुलिस अधीक्षक दिलीप सैनी के जारी किए गए आदेश के अनुसार उन्हें नगर निगम से पत्र मिला था कि एक बार अतिक्रमण हटाने के बाद दोबारा लोग अतिक्रमण करने लग गए हैं। इस पर रोक लगाने के लिए लगातार पुलिस को चेतक, मोबाइल, सिग्मा, कैट के अलावा गश्ती दलों व टीमों को निगरानी रखने के लिए कहा है। साथ ही हिदायत दी है कि दोबारा अतिक्रमण नहीं होना चाहिए। एडिशनल एसपी दिलीप सैनी के आदेश के अनुसार यातायात को बाधित करने वाले अतिक्रमण को हटाने की लाइनिंग को जा रही है, लेकिन कुछ लोग दोबारा अस्थायी रूप से ठेले व दुकानदार पीली लाइनिंग से आगे बढ़कर अतिक्रमण कर रहे हैं। इस पीली लाइनिंग के आगे कोई भी अतिक्रमण न आए, ऐसी व्यवस्था बनाने के लिए निर्देशित किया है। गौरवलेब है कि विज्ञान नगर में एयरपोर्ट के सामने लगने वाले सभी ठेले, धान मंडी स्थित सब्जी मंडी, नयापुरा, स्टेशन, महावीर नगर, दादाबाड़ी, कुन्हाड़ी व विज्ञान नगर और बोरखेड़ा में दोबारा अतिक्रमण आकर जम गए हैं।

## कोटा बूंदी के खिलाड़ियों ने नेपाल में कबड्डी और वॉलीबॉल में हासिल किए स्वर्ण पदक



बढ़ता राजस्थान

कोटा (का.स.)। नेपाल में आयोजित यूथ गेम डेवलपमेंट फैडरेशन ऑफ इण्डिया द्वारा इंडोनेपाल गेम्स में कोटा बूंदी के खिलाड़ियों ने भारत की तरफ से खेलते हुए स्वर्ण पदक हासिल किए। भारत के कबड्डी कोच और पुरुष कबड्डी टीम के कप्तान तरसेम सिंह सरा ने बताया कि कबड्डी में बूंदी जिले की तहसील केशोराय पाटन के पादराज गांव के नवजोत सिंह और अमनजोत सिंह देलुदा निवासी अर्जुन मीना और बूंदी के रविसा गांव के निवासी सोनू मीणा वही कापरेन करके गांव छोड़गांव तरसेम सिंह ने कबड्डी में भारत की तरफ से खेलते हुए भारत की टीम ने फाइनल मैच में नेपाल को 30-28 के स्कोर से 2 अंक से हरा कर भारत को दो स्वर्ण पदक दिलाया वहीं भारत की महिला वॉलीबॉल टीम ने भी फाइनल में नेपाल को 2-1 से हरा कर भारत को स्वर्ण पदक दिलाया जिस में कोटा जिले की दीगोद तहसील के गांव कोटसुवा की हीना बानो और कोटा अनंतपुरा निवासी आरती पंचाल ने भारत की तरफ से खेलते हुए स्वर्ण पदक भारत दिलाया। यूथ गेम्स डेवलपमेंट ऑफ इण्डिया के भारत के जीतू गुर्जर और नेपाल यूथ गेम्स डेवलपमेंट ऑफ नेपाल के पोखरा राज्य के यूथ गेम्स राज्य अध्यक्ष और राजस्थान राज्य के तीरदाजी के प्रदेश अध्यक्ष सी पी गुर्जर ने विजेता खिलाड़ियों को मेडल देकर सम्मानित किया। वहीं भारत की टीम के कबड्डी कोच तरसेम सिंह सरा को भारत को कबड्डी मिलने पर बैट कोच के पुरस्कार से सम्मानित किया गया और भारत की महिला वॉलीबॉल टीम को स्वर्ण पदक जीतने पर भारत की वॉलीबॉल टीम की कप्तान हीना बानो को बेस्ट कप्तान के पुरस्कार से सम्मानित किया गया। इस अवसर पर भारत की तरफ से कोटा के तीरदाजी के जिला अध्यक्ष बृजपाल सिंह सोलंकी हरियाणा राज्य कबड्डी अध्यक्ष हरियाणा राज्य के कबड्डी कोच और नेपाल के गणमान्य लोग आदि उपस्थित रहे।

## शिल्पा जैन मानवाधिकार संरक्षण सेल की संभाग अध्यक्षा नियुक्त

बढ़ता राजस्थान

निम्बाहेड़ा (नि.स.)। मानवाधिकार संरक्षण सेल के राजस्थान प्रदेश अध्यक्ष अशोक योगी की अनुशंसा पर राष्ट्रीय अध्यक्ष डॉ. ज्योति (सोनियर अधिवक्ता सुप्रीम कोर्ट) व राष्ट्रीय महासचिव दीपि सिंह (अधिवक्ता सुप्रीम कोर्ट) ने निम्बाहेड़ा निवासी शिल्पा जैन को उदयपुर संभाग अध्यक्ष पद पर नियुक्त किया है। शिल्पा जैन के पूर्व में मानवाधिकार में किए गए चार साल के अच्छे कार्यों को देखते हुए इन्हें संभाग अध्यक्ष पद पर नियुक्त किया गया। संस्थान की ओर से शिल्पा जैन को मानवाधिकार हनन, भ्रष्टाचार, शोषण आदि पर कड़ी नजर रख कर शोषित, पीड़ित लोगों को शासन, प्रशासन से मिलकर न्याय दिलाने के लिए निर्देशित किया गया। जैन जल्द ही अपनी कार्यकारिणी बनाकर मानवाधिकार के क्षेत्र में पुनः कार्य करेंगी।

# शिक्षा एवं पंचायती राज मंत्री ने ली अमृत पर्यावरण महोत्सव-2024 की तैयारियों की बैठक

## वृक्ष लगाकर धरती माँ के ऋण को चुकाने में दें योगदान, यह एक जन आंदोलन, हर व्यक्ति का योगदान बहुमूल्य : शिक्षा मंत्री

बढ़ता राजस्थान

कोटा (का.स.)। शिक्षा एवं पंचायती राज विभाग मंत्री मदन दिलावर ने शनिवार को अमृत पर्यावरण महोत्सव के अन्तर्गत "एक पेड़ देश के नाम"-एक पेड़ माँ के नाम" एवं "हरियाली राजस्थान" को साकार करने के लिए जिले में 7 अगस्त को विभिन्न स्तरों पर सघन वृक्षारोपण कार्यक्रम की जिला कलेक्टर सभागार में समीक्षा की एवं प्रत्येक विभाग को दिए गए लक्ष्य एवं किए जा रहे प्रयासों की विस्तृत जानकारी ली। शिक्षा मंत्री ने कहा कि प्रत्येक पौधे की जियो टैगिंग की जाएगी एवं उसकी देखरेख के लिए जिम्मेदारी भी सुनिश्चित की जाएगी।

उन्होंने कहा कि पौधों की देखरेख के लिए प्रत्येक 200 पेड़ों पर एक मनरेगा श्रमिक को जिम्मेदारी भी दी जाएगी, जिससे न सिर्फ रोजगार का सृजन होगा बल्कि वृक्षों की सुरक्षा भी होगी। उन्होंने



कहा कि शहरी क्षेत्र में भी वृक्षों को क्लस्टर के रूप में लगाया जाएगा ताकि पौधों की सुरक्षा एवं देखभाल सुनिश्चित की जा सके। उन्होंने स्कूल-आंगनवाड़ी, विद्यालयों में आ रहे छात्रों के अनुसार अधिक से अधिक पौधे लगाने की अपील की। उन्होंने कहा कि इस महा-अभियान में गैर सरकारी संगठनों, व्यापार संघ, स्वयं सहायता समूह, निजी स्कूल,

कॉलेज, रजिस्टर्ड वेलफेयर एसोसिएशन आदि को जोड़ा जाए। उन्होंने पुलिस विभाग को भी प्रत्येक थाने अनुसार लक्ष्य देते हुए कहा कि यह एक सामूहिक जिम्मेदारी और प्रयास है जिसमें हर व्यक्ति का योगदान बहुमूल्य है। बैठक में शिक्षा एवं पंचायती राज मंत्री ने प्रत्येक विभाग को लक्ष्य से अधिक वृक्षारोपण करने को कहा ताकि अमृत

पर्यावरण महोत्सव के तहत कोटा समस्त प्रदेश में एक मिसाल कायम करें। जिला कलेक्टर डॉ. रविन्द्र गोस्वामी ने कहा कि इस जन आंदोलन से समाज के हर वर्ग को जोड़ा जाए। उन्होंने कहा कि हरियाली तीज के दिन मातृशक्ति परिवार सहित राजस्थान के पारंपरिक परिधान को पहन पौधारोपण कर एक नया इतिहास रचने में अपनी प्रबल भागीदारी निभाए। मुख्य

कार्यकारी अधिकारी जिला परिषद अशोक त्यागी ने बताया कि हरियाली तीज के अवसर पर "हरियाली-राजस्थान" के अन्तर्गत जिला स्तरीय कार्यक्रम का आयोजन वन विभाग तथा नगर निगम कोटा (दक्षिण) के संयुक्त तत्वाधान में जयपुर में आयोजित किया जायेगा। उन्होंने बताया कि हरियाली-राजस्थान ऐप के माध्यम से वृक्षारोपण करने वाले वृक्ष प्रेमियों को प्रशंस्त पत्र भी वितरित किये जायेंगे।

बैठक में एडीएम सीलिंग कृष्णा शुक्ला, आयुक्त नगर निगम कोटा उत्तर अनुराग भार्गव, दक्षिण सरिता, उपनिदेशक महिला एवं बाल विकास गजेंद्र सिंह, अतिरिक्त मुख्य कार्यकारी अधिकारी मजहर इमाम, मुख्य चिकित्सा एवं स्वास्थ्य अधिकारी डॉ. जगदीश सोनी, जिला शिक्षा अधिकारी के.के. शर्मा सहित वन, कृषि, उद्यान, सीएडी, पुलिस, राजीविका आदि विभागों के अधिकारी उपस्थित रहे।

## नगर कांग्रेस कमेटी के कार्यकर्ताओं की बैठक का आयोजन किया



बढ़ता राजस्थान

कपासन (नि.स.)। राजस्थान प्रदेश कांग्रेस के निर्देशानुसार शनिवार को कांग्रेस को मजबूत करने एवं नये कार्यकर्ताओं को संगठन से जोड़ने हेतु नगर कांग्रेस अध्यक्ष शंकरलाल प्रजापत की अध्यक्षता में बैठक का आयोजन किया गया जिसमें नगर कांग्रेस को मजबूत करने को लेकर पदाधिकारियों से विस्तृत विचार विमर्श किया गया इस मौके पर पूर्व कांग्रेस नगर अध्यक्ष एवं पूर्व नपा कपासन पार्षद हाजी अब्दुल

## राजस्थान प्रदेश एन.एस.यू.आई. के नवनियुक्त अध्यक्ष जाखड़ ने किया पदभार ग्रहण

निम्बाहेड़ा एन.एस.यू.आई.पदाधिकारीगणों ने जयपुर पहुंचकर जाखड़ को दी शुभकामनाएं

बढ़ता राजस्थान

निम्बाहेड़ा (नि.स.)। राजस्थान सरकार के पूर्व सहकारिता मंत्री उदयलाल आंजा के पंच परिया स्थित कांग्रेस कार्यालय से रोमिल चौधरी के नेतृत्व में एन एस यू आई पदाधिकारी गणों ने राजस्थान प्रदेश एन. एस. यू. आई. के नवनियुक्त प्रदेश अध्यक्ष विनोद जाखड़ के जयपुर में पदभार ग्रहण समारोह में शामिल हुए। उक्त पद भार ग्रहण समारोह के मुख्य अतिथि राष्ट्रीय कांग्रेस के महासचिव सचिन पायलेट, राजस्थान प्रदेश कांग्रेस कमेटी अध्यक्ष गोविंद सिंह डोडासरा, एन.एस.यू.आई. राष्ट्रीय अध्यक्ष वरुण चौधरी, राजस्थान विधानसभा के नेता प्रतिपक्ष टीकाराम जूली, कांग्रेस पार्टी के राष्ट्रीय सचिन धीरज गुर्जर, रेवाड़ी



(हरियाणा) विधायक चिरंजीव राव, एम्व राष्ट्रीय सचिव ए आई सी सी के प्रदीप परवाल राष्ट्रीय एम्व प्रदेश स्तरीय नेतागण मंचासिन थे। रोमिल चौधरी ने जानकारी देते हुए बताया कि निम्बाहेड़ा में यहां पंच परिया स्थित कांग्रेस कार्यालय से एक बस द्वारा

निम्बाहेड़ा छोटी सादड़ी एवं चितौड़गढ़ एन एस यू आई के पदाधिकारीगणों ने जाखड़ को पदभार ग्रहण समारोह में शामिल होने के लिए रवाना हुए जिसमें बड़ी संख्या में एन एस यू आई के पदाधिकारी गणों ने जाखड़ के पदभार ग्रहण समारोह

में शिरकत की तथा सभी उपस्थित एन एस यू आई पदाधिकारी गणों ने जाखड़ को हार्दिक बधाई और शुभकामनाएं प्रेषित की। साथ ही इस अवसर पर कांग्रेस पार्टी के राष्ट्रीय एम्व प्रदेश स्तरीय नेतागण से भी मुलाकात की।

## कारगिल युद्ध की रजत जयंती पर मशाल केंडल एवं दीप प्रज्ज्वलित कर शहीदों को श्रद्धांजलि दी

बढ़ता राजस्थान

कपासन (नि.स.)। भारतीय जनता पार्टी युवा मोर्चा द्वारा शुक्रवार को नगर के पांच बत्ती चौबारे पर कारगिल युद्ध की रजत जयंती पर मशाल केंडल एवं दीप प्रज्ज्वलित कर देश के वीर शहीदों को श्रद्धांजलि अर्पित की गयी। जानकारी अनुसार कारगिल युद्ध की रजत जयंती के अवसर पर शहीद वीर सैनिकों की शहादत को नमन कर विजय दिवस के गौरव को उत्सव रूप में याद करने हेतु युवा मोर्चा द्वारा मशाल, केंडल व दीपमाला कार्यक्रम का आयोजन किया गया जिसमें कार्यकर्ताओं द्वारा मशाल, केंडल व दीप प्रज्ज्वलित कर देश के वीर शहीदों को श्रद्धांजलि अर्पित की गयी। भाजयुमो नगर अध्यक्ष विकास



बारेगामा ने बताया कि उक्त कार्यक्रम में नगर पालिका अध्यक्ष मंजू देवी सोनी, पूर्व नपा अध्यक्ष दिलीप व्यास, पूर्व नपा अध्यक्ष कपासन गजेन्द्र बाघमार, पूर्व मंडल अध्यक्ष सत्यनारायण पलोड़, पूर्व भाजपा मंडल अध्यक्ष राजेश जाजू, मंडल महामंत्री

अशोक विजयवर्गीय, नगर पालिका पार्षद मुकेश पलोड़, बृथ अध्यक्ष हरिशंकर चोटिया, हंसमुख टेलर, भगवतीलाल आचार्य, संजय चोटिया, ओबीसी मोर्चा जिला उपाध्यक्ष नारायण सुथार, ओबीसी मोर्चा अध्यक्ष संजय सोनी, युवा मोर्चा कार्यकर्ता

## भाजपा अल्पसंख्यक मोर्चा ने पूर्व राष्ट्रपति भारत रत्न एपीजे कलाम की पुण्यतिथि पर श्रद्धा से किया याद



बढ़ता राजस्थान

अंता (नि.स.)। भारत के पूर्व राष्ट्रपति, युवाओं के आदर्श, महान वैज्ञानिक, मिसाइल मैनु के नाम से मशहूर, भारत रत्न डॉ. एपीजे कलाम की पुण्यतिथि शनिवार को भाजपा अल्प संख्यक मोर्चा जिला अध्यक्ष मकसूद अली के नेतृत्व में भाजपा कार्यकर्ताओं द्वारा श्रद्धा से मनाई गई, कार्यक्रम के दौरान पूर्व राष्ट्रपति एपीजे कलाम के चित्र पर श्रद्धा सुमन अर्पित कर उन्हें याद किया गया, इस अवसर पर जिला अध्यक्ष मकसूद अली ने कहा की 27 जुलाई, 2015 को आज ही के दिन भारत रत्न अब्दुल कलाम साहब का निधन हुआ था। उनका व्यवहार उनकी सादगी देश के लिए प्रेरणा का काम करती हैं और उनके विचार अमूल्य धरोहर हैं। उन्होने अपना पूरा जीवन देश की सेवा में लगा दिया। पूर्व राष्ट्रपति रहे एपीजे. अब्दुल कलाम का जीवन हमें सिखाता है कि अगर हम मेहनत और लगन से काम करें तो हम अपनी मंजिल जरूर पा सकते हैं। हमारे पास कितने भी संसाधन क्यों ना हों, हम अपने सपनों को पूरा कर सकते हैं। कार्यक्रम के दौरान जिला महामंत्री तनवीर खान, जिला प्रवक्ता निसार अहमद, मोहम्मद अशाफाक, अब्दुल हक भई, जमील भाई, अशाफाक खान बबलू, अब्दुल रहोम बबला, शादाब अशाफाक आदि मौजूद थे।

## चंदनबाला महिला मंडल द्वारा आयोजित स्नेह मिलन समारोह में कार्यकारिणी का विस्तार किया



बढ़ता राजस्थान

कपासन (नि.स.)। चंदन बाला महिला मंडल के तत्वावधान में शुक्रवार सांय स्नेह मिलन समारोह का आयोजन किया गया जिसमें विविध प्रतियोगिताओं सहित मंडल कार्यकारिणी विस्तार किया गया। जानकारी अनुसार स्थानीय जैन समाज के चंदन बाला महिला मंडल द्वारा स्नेह मिलन समारोह का नगर में स्थित अंबेशा भवन में किया गया। जिसमें चंदन बाला महिला मंडल

चर्चा की गयी। साथ ही स रोह में वन मिनट शो, धार्मिक व गुप कंपीटिशन आदि प्रतियोगिताओं का आयोजन किया गया इस अवसर पर चंदनबाला मेवाड़ महिला मंडल की शिक्षा मंत्री सरोज दुग्गड़, सपना सिरिया, सुशीला खाव्या, जतन बापना, हेमा लोदा, दमयंती चंडागि, अनिता बापना, एकता डांगी, हिना डांगी, लाडजी सिरिया, अल्पा चंडालिया आदि चंदनबाला महिला मंडल की सदस्य उपस्थित रही।

## प्रियंका गंगवाल बनी साड़ी क्वीन, जेसीआई कोटा स्टार का तीन दिवसीय कार्यक्रम संस्कृति आयोजित



बढ़ता राजस्थान

कोटा (का.स.)। जेसीआई कोटा स्टार के तीन दिवसीय कार्यक्रम 'संस्कृति' के तहत शनिवार को साड़ी क्वीन प्रतियोगिता आयोजित की गई। अध्यक्ष रवि गर्ग ने बताया कि कार्यक्रम भारतीय संस्कृति की धरोहर साड़ी की थीम पर आधारित है। महिला अध्यक्ष दीपि गर्ग एवं सचिव रोहिम गौड ने बताया कि इसका उद्देश्य संस्कृति को बरकरार रखते हुए आधुनिकता को अपनाना है। कार्यक्रम संयोजक अमृता गोयल और वंदना जैन ने बताया कि साड़ी के नए नए रूप में हमें कुछ नया और रचनात्मक करके दिखाना है। ताकि हमारी संस्कृति की धरोहर साड़ी को सब पहने। इस कार्यक्रम में महिलाओं ने इंडियन, वेस्टर्न, बॉलीवुड, टॉलीवुड, हॉलीवुड समेत विभिन्न स्टाइल में साड़ी ड्रेसिंग की और यूनिक लुक के साथ रैप पर उतरीं। कार्यक्रम निदेशक जया अग्रवाल और सुनिता खण्डेलवाल ने बताया कि पूर्व महिला अध्यक्ष सुनिता गोयल, रिचा रस्तोगी, विभूति जैन, अल्का जैन, श्वेता जैन ने जेसीआई साड़ी क्वीन का क्राउन प्रियंका गंगवाल को पहनाया।



## 400 किलोमीटर दूर टारगेट को मार गिराने में सक्षम, एयरफोर्स ने वॉर प्रैक्टिस की

## एस-400 मिसाइल ने 80% टारगेट पर निशाना साधा

बढ़ता राजस्थान

नई दिल्ली। इंडियन एयरफोर्स के सुदर्शन एस-400 एयर डिफेंस मिसाइल सिस्टम ने वॉर प्रैक्टिस में दुश्मन के 80% लक्ष्य विमानों को मार गिराया। इस दौरान सेना के बाकी फाइटर प्लेन पीछे हटने पर मजबूर हो गए और उन्हें मिशन अबॉर्ट करना पड़ा।

एयरफोर्स ने एक थिएटर लेवल की वॉर प्रैक्टिस की, जहाँ एस-400 एयर डिफेंस मिसाइल सिस्टम की स्काइडन को तैनात किया था। इस दौरान एयरफोर्स के राफेल, सुखोई और मिग फाइटर जेट्स ने बतौर दुश्मन उड़ान भरी। प्रैक्टिस में एस-400 ने अपने टारगेट को लॉक किया और करीब 80% फाइटर जेट्स पर सटीक निशाना साधा। प्रैक्टिस का मकसद एस-400 एयर डिफेंस सिस्टम की क्षमताओं को जांच करना था।

रूस से आयात एक-400 मिसाइल डिफेंस सिस्टम 400 किलोमीटर दूर से ही अपने टारगेट को डिटेक्ट कर काउंटर अटैक करने की क्षमता रखता है। इसे एयर चीफ मार्शल वीआर चौधरी ने 'सुदर्शन' नाम दिया है। सुदर्शन चक्र भगवान श्री कृष्ण का प्रमुख अस्त्र है।

## रूस से मिले एस-400 के 5 स्काइडन, 3 तैनात 2 बाकी

भारत और रूस के बीच 2018 में एस-400 के पांच स्काइडन के लिए 35 हजार करोड़ की डील फाइनल हुई है। इसमें से 3 स्काइडन चीन और पाकिस्तान बॉर्डर पर तैनात हैं। 2 का आना बाकी है। रूस-यूक्रेन युद्ध के चलते इसमें देर हो रही है। ये अगस्त 2026 तक वायुसेना को मिल जाएंगी। सेना का मानना है कि एस-400 उसके लिए गेम चेंजर साबित होगा। यूक्रेन के खिलाफ युद्ध में रूस एस-400 मिसाइल का इस्तेमाल कर चुका है।

भारतीय वायुसेना को हाल ही में स्वदेशी MR-SAM, आकाश मिसाइल सिस्टम के साथ-साथ इजराइली स्पाइडर क्रिक रिएक्शन सरफेस-टू-एयर मिसाइल सिस्टम मिला है। रक्षा परिषद ने हाल ही में प्रोजेक्ट कुशा के तहत लॉन्ग रेंज सरफेस एयर मिसाइल सिस्टम की खरीद को भी मंजूरी दी है।

## हाईवे किनारे खड़े 4 भाइयों को बोलेरो ने कुचला

सड़क पर फैल गया खून ही खून; काम के लिए जा रहे थे अहमदाबाद

बढ़ता राजस्थान

उदयपुर। उदयपुर में हाईवे के किनारे पर खड़े होकर बात कर रहे 4 चचेरे भाइयों को तेज रफतार बोलेरो ने कुचल दिया। 2 भाइयों को मौके पर ही मौत हो गई, जबकि 2 भाइयों ने अस्पताल में इलाज के दौरान दम तोड़ दिया।

चारों भाई काम के लिए अहमदाबाद जा रहे थे। बाइक पर जा रहे 2 भाइयों को रास्ते में उनको सूचना मिली कि अहमदाबाद में भारी बारिश हो रही है, ऐसे में 4-5 दिन यहां पर काम मिलना मुश्किल है। इस पर वह एक होटल के सामने रुक गए और पीछे आ रहे 2 भाइयों का इंतजार करने लगे। जब चारों भाई मिले तो हाईवे किनारे ही खड़े होकर बात करने लगे। इस दौरान आई एक तेज रफतार बोलेरो ने उनको कुचल दिया। घटना स्त्रभवेद थाना इलाके में उदयपुर-अहमदाबाद नेशनल हाईवे-48 की है।

## 2 भाइयों की मौके पर मौत, 2 ने अस्पताल में तोड़ा दम

हेड कॉन्स्टेबल सुखलाल ने बताया- परसाद कस्बे के पास वणावादा गांव निवासी 4 चचेरे भाई शुक्रवार रात 10.30 बजे बालाजी होटल के पास खड़े थे। इस दौरान आई एक तेज रफतार बोलेरो ने उनको टक्कर मार दी। हादसे में जालम (25) पुत्र शंकर मीणा और अशोक कुमार (20) पुत्र मांगीलाल की मौके पर ही मौत हो गई, जबकि विनोद (20) पुत्र लक्ष्मण मीणा और राजू (22) पुत्र लालू मीणा घायल हो गए। दोनों घायलों को गंभीर हालत में उदयपुर के एम्बी अस्पताल रेफर किया गया था, जहां इलाज के दौरान सुबह उन्होंने दम तोड़ दिया। दोनों शव मॉर्ट्यूरी में रखवाया। परिजनों के आने के बाद पोस्टमॉर्टम करवाकर शव उनको सौंप दिए। वहीं जालम और अशोक के शव का स्त्रभवेद सामुदायिक स्वास्थ्य केंद्र में पोस्टमॉर्टम किया गया।

## पुणे पोर्श केस में 900 पन्नों की चार्जशीट दाखिल : नाबालिग आरोपी का नाम नहीं

7 आरोपियों के खिलाफ 50 गवाहों के बयान

बढ़ता राजस्थान

मुंबई। पुणे पोर्श केस में पुलिस ने करीब दो महीने बाद 900 पन्नों की चार्जशीट दाखिल की है। सेशन कोर्ट में गुरुवार को दाखिल किए गए 900 पेज की चार्जशीट में 17 साल के नाबालिग आरोपी का नाम शामिल नहीं किया गया है। नाबालिग का मामला जुवेनाइल जस्टिस बोर्ड के सामने है। वहीं, 7 आरोपियों के खिलाफ आपराधिक षड्यंत्र रचने और साक्ष्य मिटाने से संबंधित धाराओं के तहत आरोपी बनाया गया है। इनमें नाबालिग के माता-पिता, ससून जरल अस्पताल के दो डॉक्टर और एक कर्मचारी और दो बिचौलिये शामिल हैं। आरोपी ने 18-19 मई की रात पुणे के कल्याणी नगर इलाके में ड्रिज सेक्टर में काम करने वाले बाइक सवार युवक-युवती को टक्कर मारी थी, जिससे दोनों की मौत हो गई थी। घटना के समय आरोपी नशे में था। वह 200 किलोमीटर प्रति घंटे की रफतार से पोर्श स्पोर्ट्स कार चला रहा था।

## पवार बोले- कोर्ट ने जिसे तड़ीपार किया, वो आज गृहमंत्री : हमें सोचना होगा

बढ़ता राजस्थान

संभाजी नगर। एनसीपी (एसपी) नेता शरद पवार ने गृह मंत्री अमित शाह पर निशाना साधा है। पवार ने कहा- कुछ दिनों पहले गृह मंत्री ने मेरे खिलाफ कुछ बातें कहीं। उन्हें मैं याद दिला दूँ कि आज जो आदमी देश का गृह मंत्री है, वह ऐसा व्यक्ति है जिसने गुजरात के कानून का दुरुपयोग किया। इसके लिए सुप्रीम कोर्ट ने उन्हें तड़ीपार (राज्य से बाहर) कर दिया था। अमित शाह को 2010 में सोहराबुद्दीन शेख फर्जी एनकाउंटर मामले में दो साल के लिए राज्य से बाहर कर दिया गया था। बाद में उन्हें 2014 में इस मामले में बरी कर दिया गया। पवार ने इसी को लेकर शाह पर टिप्पणी की। दरअसल, 21 जुलाई को पुणे में अमित शाह भाजपा के कार्यक्रम में शामिल हुए थे।

उन्होंने कहा था कि विपक्ष हम पर भ्रष्टाचार का आरोप लगा रहा है, लेकिन भारतीय राजनीति में भ्रष्टाचार के सबसे बड़े सरगना शरद पवार हैं। अगर देश में किसी भी सरकार में किसी राजनेता ने भ्रष्टाचार को संस्थागत रूप दिया है, तो वह शरद पवार हैं और मुझे इस बारे में बिल्कुल भी संदेह नहीं है।

## राहुल गांधी का नया ठिकाना, बंगला नंबर-5

प्रियंका उनका घर देखने पहुंची; लोकसभा सदस्यता जाने के बाद पुराना घर छोड़ा था

बढ़ता राजस्थान

नई दिल्ली। राहुल गांधी को केंद्र सरकार ने नया बंगला अलॉट किया है। दिल्ली के सुनहरा बाग रोड स्थित बंगला नंबर 5 राहुल का नया आशियाना हो सकता है। 26 जुलाई को राहुल यह बंगला देखने पहुंचे थे। प्रियंका गांधी भी राहुल का यह घर देख चुकी हैं। लोकसभा में विपक्ष का नेता होने के नाते राहुल को कैबिनेट मंत्री का दर्जा प्राप्त है। इसलिए उन्हें केंद्र सरकार ने टाइप-8 बंगला ऑफर किया है। इस बंगले में 5 बेडरूम, 1 हॉल, 1 डायनिंग रूम, स्टडी रूम, 1 सर्वेंट क्वार्टर है। सूत्रों के मुताबिक, राहुल को 3-4 बंगलों के ऑफर दिए गए थे। राहुल गांधी 2004 में पहली बार अमेठी से सांसद बने। तब तक वो अपनी मां के साथ 10 जनपथ स्थित बंगले में रहते थे। सांसद बनने पर 2005 में उन्हें पहली बार 12 तुगलक लेन वाला बंगला अलॉट किया गया था। ये दिल्ली के लुटियंस जॉन में स्थित टाइप-8 बंगला है, जो हाइएस्ट कैटेगरी है। इस आलीशान बंगले में 5 बेडरूम, 1 हॉल, 1 डायनिंग रूम, 1 स्टडी रूम और सर्वेंट क्वार्टर हैं। राहुल गांधी इस बंगले में एक प्राइवेट गृह प्रवेश के बाद शिफ्ट हुए थे। इस सेरेमनी में सोनिया, प्रियंका, राबर्ट समेत उनके करीबी लोग ही शामिल थे।

## जिसके जैसे संस्कार वह वैसी बात करेगा : केंद्रीय मंत्री चौधरी

## धारीवाल के बयान को लेकर अनीता भदेल ने कहा- कांग्रेस की संस्कृति ही ऐसी

बढ़ता राजस्थान

अजमेर। केंद्र सरकार के द्वारा जारी किए गए बजट को लेकर शनिवार को केंद्रीय राज्य मंत्री भागीरथ चौधरी और विधायक अनीता भदेल सहित शहर भाजपा के द्वारा प्रेस कॉन्फ्रेंस प्रधानमंत्री का आभार जताया। इस मौके पर केंद्रीय राज्य मंत्री व विधायक अनीता भदेल ने विधानसभा में शांति धारीवाल के अपशब्द बोलने पर निशाना साधा। चौधरी ने कहा कि जिसके जैसे संस्कार वह वैसी बात करेगा। वहीं भदेल ने कहा कांग्रेस को यह संस्कृति है। कांग्रेस में अपराध और अपराधी को यह कहा जाता है कि वह अच्छे नेता है यह उनके सिद्धांत है।

## धारीवाल के बयान पर कहा- संयम रखना चाहिए

केंद्रीय राज्य मंत्री भागीरथ चौधरी ने कहा कि प्रधानमंत्री नरेंद्र मोदी ने 10 सालों में ऐसे काम किया जो कि कांग्रेस ने 55-60 साल तक नहीं कर पाई। कांग्रेस सिर्फ मगरमच्छ के आंसू बहा रही है। कांग्रेस ने गरीबों का नारा दिया लेकिन गरीबी हटाई नहीं। कभी कांग्रेस ने किस की



सुध नहीं ली थी। यह सिर्फ यही चाहते हैं कि गरीब, गरीब रहे अनपढ़ अनपढ़ रहे और उनके चंगुल में फंसे रहे। लेकिन प्रधानमंत्री नरेंद्र मोदी चाहते हैं कि गरीब, किसान और मिडिल क्लास का भला हो और सभी का भला हो। विधानसभा में शांति धारीवाल के अपशब्द बोलने पर केंद्रीय राज्य मंत्री चौधरी ने कहा कि जिसके जैसे संस्कार वह वैसी बात करेगा। चाहे सार्वजनिक या राजनीतिक जीवन में हो या साधारण जीवन हो, लेकिन भाषा में कभी गिरावट नहीं आनी चाहिए। भाषा में संयम रखनी चाहिए।

## कांग्रेस की यह संस्कृति

विधायक अनीता भदेल ने विधानसभा में शांति धारीवाल के द्वारा अपशब्द भाषा का उपयोग करने पर कहा कि कांग्रेस की यह संस्कृति है। कांग्रेस में अपराध और अपराधी को यह कहा

जाता है कि वह अच्छे नेता है। यह उनके सिद्धांत है। ऐसी स्थिति में बरिष्ठ नेता शांति धारीवाल के द्वारा 3 बार सदन में गालियां देना यह कतई मंजूर नहीं है। उन्होंने जो अपशब्द कहे वह ठीक नहीं है।

भदेल ने कहा कि कांग्रेस के लोगों ने ब्लैकमेल कांड किया अजमेर में और यह किसी से छुपा हुआ नहीं है। दिल्ली का तंदूर कांड कांग्रेस से जुड़े हुए लोगों के द्वारा किया गया। पिछले दिनों का कन्हैया लाल की हत्या वह कांग्रेस के कार्यकाल में हुई थी। कांग्रेस में अपराध इस कदर घर गया है कि कांग्रेस के लोगों को समझ नहीं आता कि हम सही बोल रहे या गलत बोल रहे हैं। उन्होंने कहा कि शांति धारीवाल ने यह भी कहा था कि राजस्थान में बलात्कार की घटना इसलिए बढ़ रही क्योंकि राजस्थान मर्दों का प्रदेश है, तो यह एक तरीके से महिलाओं का अपमान है।

## नीति आयोग की बैठक छोड़कर निकलीं ममता बनर्जी

कहा- मैं बोल रही थी, माइक बंद कर दिया; सरकार बोली- आरोप झूठे, बोलने का पूरा मौका मिला

नई दिल्ली। दिल्ली में शनिवार, 27 जुलाई को प्रधानमंत्री नरेंद्र मोदी की अध्यक्षता में नीति आयोग की गर्वनिंग काउंसिल की 9वीं बैठक हुई। पश्चिम बंगाल की मुख्यमंत्री ममता बनर्जी मीटिंग को बीच में ही छोड़कर बाहर निकल गईं। ममता ने आरोप लगाया, उन्हें बोलने नहीं दिया। माइक बंद कर दिया। उन्होंने कहा कि बैठक में विपक्ष की ओर से सिर्फ मैं शामिल हुई थी। भाजपा के मुख्यमंत्रियों को बोलने के लिए 10 से 20 मिनट का समय दिया गया, जबकि मुझे

केवल 5 मिनट मिले। इधर, सरकार ने ममता के इन आरोपों को झूठा बताया है। वित्त मंत्री निर्मला सीतारमण ने कहा कि ममता झूठ बोल रही, माइक बंद नहीं किया गया। हर मुख्यमंत्री के बोलने का समय तय था। उन्हें झूठ पर आधारित नैरेटिव गढ़ने के बजाय सच बोलना चाहिए। नीति आयोग की बैठक सुबह 11 बजे से दोपहर 3 बजे तक 5 घंटे चली। बैठक में इंडिया ब्लाक के राज्यों के मुख्यमंत्री शामिल नहीं हुए।

## एमपी, राजस्थान समेत 17 राज्यों में भारी बारिश:दिल्ली की राव IAS एकेडमी के बेसमेंट में पानी भरा, कई छात्र लापता, 1 लड़की की मौत



बढ़ता राजस्थान

नई दिल्ली। देश के कई हिस्सों में बारिश से गंभीर हालात हैं। भारतीय मौसम विभाग ने शनिवार 27 जुलाई को 17 राज्यों में भारी बारिश की चेतावनी जारी की है। दिल्ली के राजेंद्र नगर की राव ड्रस एकेडमी के बेसमेंट में पानी भर जाने से कई छात्र फंस गए हैं। एक लड़की का शव बरामद किया गया है। अन्य लापता छात्रों की तलाश जारी है। बेसमेंट में सर्च ऑपरेशन जारी है। वहीं, मौसम विभाग ने महाराष्ट्र के 8 जिलों पुणे, रायगढ़, रत्नागिरी, सिंधुदुर्ग, सातारा, चंद्रपुर, गोंदिया और गढ़चिरोली में शनिवार के लिए ऑरेंज अलर्ट जारी किया है।

भारी बारिश के बीच महाराष्ट्र के नवी मुंबई स्थित शाहबाज में एक तीन मंजिला इमारत गिर गई। हादसे में तीन लोग मलबे में दब गए। इनमें से एक की मौत हो गई, जबकि दो लोगों को बचा लिया गया है। पुलिस, फायर ब्रिगेड और NDRF की टीम मौके पर मौजूद है। घटना शनिवार तड़के साढ़े चार बजे हुई।

इधर, गुजरात के भी कई हिस्सों में बाढ़ जैसे हालात हैं। 2700 लोगों को सुरक्षित जगहों पर पहुंचाया

गया। बाढ़ प्रभावित इलाकों में 2200 लोग नवसारी और 500 लोग तापी जिले के हैं। उत्तराखंड में भारी बारिश से यमुनोत्री धाम के दोनों गर्मकुंडों में मलबा भर गया है। मंदिर का ऑफिस, रसोई टूट गई है, मंदिर तक जाने वाला पैदल पुल भी बह गया है। भारी मलबा और बोल्टर से यमुनोत्री मंदिर को भी नुकसान हुआ है। जानकीचट्टी-यमुनोत्री पैदल मार्ग पर राममंदिर के निकट रजिस्ट्रेशन केंद्र क्षतिग्रस्त हो गया है। लोगों को भागकर जान बचानी पड़ी। गुजरात के नवसारी जिले से गुजरने वाली पूर्णा नदी खतरे के निशान (23 फीट) से 5 फीट ऊपर बह रही है। इससे शहर का 30ब हिस्सा पानी में डूब गया है। यह तस्वीर नवसारी में बने रेलवे प्लेटाईओवर की है।

## उत्तराखंड में भारी बारिश का अलर्ट, स्कूल बंद

मौसम विभाग ने 27 जुलाई को देहरादून जिले में भारी बारिश की संभावना के चलते 1 से 12 क्लास तक और आंगनवाड़ी केंद्रों में एक दिन की छुट्टी का ऐलान किया है। 26 जुलाई की रात यमुना में आई बाढ़ के बाद यमुनोत्री धाम के हालात खराब हो गए हैं। मंदिर, पार्किंग और रसोई जैसी जगहों पर बड़े-बड़े बोल्टर से नुकसान पहुंचा है।

## जम्मू-कश्मीर के कुपवाड़ा में एनकाउंटर, 1 जवान शहीद पाकिस्तानी सेना घुसपैठ करा रही थी, एक आतंकी मारा गया



बढ़ता राजस्थान

श्रीनगर। जम्मू-कश्मीर के कुपवाड़ा में शनिवार सुबह एनकाउंटर में राइफलमैन मोहित राठौर शहीद हो गए, जबकि मेजर समेत 4 जवान घायल हैं। मुठभेड़ माखिल सेक्टर के पास जंगल एरिया में हुई। इसमें एक पाकिस्तानी आतंकी के मारे जाने की खबर है। न्यूज एजेंसी ने रक्षा विभाग के सूत्रों के हवाले से बताया- पाकिस्तानी बॉर्डर एक्शन टीम आतंकीयों की घुसपैठ करा रहा था। बेट के साथ स्मूथ कमांडो और पाकिस्तानी सेना के सैनिक आतंकवादी संगठनों के साथ आतंकीयों को कश्मीर भेज रहे थे। सुरक्षाबलों को कुपवाड़ा के कमकारी इलाके में इनकी खबर मिली। सर्च ऑपरेशन के दौरान आतंकीयों ने फायरिंग कर दी। हमले के बाद आतंकीयों के जंगल में भागने की आशंका है। सुरक्षाबल जंगल में सर्च ऑपरेशन चला रहे हैं। यह हमला कारगिल विजय दिवस की 25वीं वर्षगांठ के एक दिन बाद हुआ है। 26 जुलाई को पीएम मोदी ने कारगिल से पाकिस्तान को कड़ी चेतावनी देते हुए कहा था- भारतीय सेना आतंकवाद को कुचल देगी और दुश्मन के मंसूबों का मुंहतोड़ जवाब देगी। डोडा पुलिस ने डेसा के ऊपरी इलाकों में घूम रहे तीन आतंकवादियों के स्केंच जारी किए हैं। जानकारी देने पर 5 लाख रुपए का इनाम रखा गया है। डोडा के डेसा में 15 जुलाई को आतंकीयों से मुठभेड़ में सेना के एक कैप्टन और पुलिसकर्मी समेत 5 जवान शहीद हुए थे।

## सरकार ने ओडिशा से जम्मू भेजी बीएसएफ की 2 बटालियन

जम्मू-कश्मीर में बढ़ती आतंकी घटनाओं के बीच सरकार ने बीएसएफ की 2 बटालियन को ओडिशा से जम्मू भेजा है। इनमें 2 हजार से ज्यादा जवान हैं। बीएसएफ बटालियन को सांबा और जम्मू-पंजाब बॉर्डर पर तैनात किया जा सकता है। दिल्ली और जम्मू में सिक्योरिटी फोर्स के अधिकारियों की बैठकों के बाद जम्मू में बीएसएफ की तैनाती बढ़ाने का फैसला लिया गया है।

## जम्मू में जैश और लश्कर का 20 साल पुराना नेटवर्क एक्टिव

जम्मू रीजन में सेना ने 20 साल पहले पाकिस्तान परस्त आतंकी संगठन जैश-ए-मोहम्मद और लश्कर-ए-तैयबा के जिस लोकल नेटवर्क को सख्ती से निष्क्रिय कर दिया था, वो पूरी ताकत से फिर एक्टिव हो गया है।

## बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



## उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

## Printing Press

• Hameedpura Road Khandwa, Newai, Tonk, Rajasthan - 304021

## Office

• Badhata Rajasthan, Near Rajkiya Mahavidhyalaya,

NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

• 185/116, "Pratiksha", Sector-18, Pratap Nagar, Sanganeer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com